
یه کتاب


اپنے بچوں کے لیے scan کی بیرون ِ ملک مقیم هیں مو منین بھی اس سے استفادہ حاصل کرسکتے هیں.


منجانب.


سبيلِ سكينه

يونك نمبر ٨ لطيف آباد حيدر آباد پاكستان









اجتها د وتقليد پراعتراضات كانتجزيه والمناج الزخارة الزوام ا جتها د وتقلید پراعتر اضات کا تجزییہ پیغام وحدت اسلامی

كتاب كي شنآخت

نام كتاب : اجتهاد وتقليد پراعتراضات كاتجزيه

جع وترتيب : جميع دالشمندان

ناشر : پيغام وحدت اسلاي

كمپوزنگ : عظيم گرافيكس ايند ليز ركمپوزنگ

تعدا دِاشاعت : ایک برار

مطبع : حسن پرنٹرز ، پاکستان چوک ، کراچی


نون: 2623515

طبع : دوم

سال طبع : ۲۰۰۲،

قيت : ۴۴ روپ

اجتہا د وتقلید پراعترانسا ہے کا تجزیہ ان عظيم المرتبت علاء ومراجع کےنام جنہوں نے اپنے قلب کے لہوکو تلم کی سیا ہی میں بدل کر شجردین اسلام کی آبياريٰ کي



فهرست مضامین

صفحة نمبر	عنوان	تميرشار
4	مقتل حد	_1
if	چیش لفظ	٦٢
lt	اجتها د وتقليد كيا ہے؟	_r
10"	تقليد ك منهوم سے ناآشنائي	~!*
14	ا جتها روتفلید کا قر آن ہے ثبوت	-₽
iA	اجتها دوتقليد كالحاديث سے ثبوت	-4
rr ·	حوادث واقعہ ہے کیا مراد ہے؟	-4
rA	تقليد پراعتراضات	_Λ
ra.	پېلااعتراض اوراس کا جواب	_4
r.	د وسرااعتراض ا دراس کا جواب	-[+
rr	تحم تقنید عقلی ہے	_f1
rr	تيسرااعتراض ادراس كالجواب	JI'
ry .	چوتنیااعتراض اوراس کا جواب	_!1"
(T/+	کچھاوگوں نے تقلید کرنا کب چھوڑی؟	-10
/°4.	پانچوال اعتراض اوراس کا جواب	_10
۵۰	چینااعتراض ا دراس کا جواب	_11

ا جنبًا د وتقليد پر اعتر ا ضا ت کا پتجزيه

صنحذنبر	عنوان	تمبرثار
or	سا تو اں اعتراض اور اس کا جوا ب	-14
۵۳	آ څخوال اعتراض اوراس کا جواب	-14
71	نوا ں اعتراض اور اس کا جواب	-19
44	دسوال اعتراض اوراس كاجواب	_14
٦٢	گیا رہواں اعتراض ا دراس کا جواب	n
79	بإربوان اعتراض اوراس كاجواب	_rr
2r	اختلا فات مجتهدين كي وجو بات	_11"
∠9	مسئله نما زجحه	~*15
∠9	مستليثس	_ro
Λŧ	مسكدوضو	_r4
۸۳	متله تقنيه	_1/2
MΩ	روایات کے نکراؤ کی صورت میں مجتبدین کاعموثی طریقۂ کار	_rA
Ατ	مطلق ومشروط كاعكرا ؤ	_rq
YΛ	وا جب وحرام كانكرا ِ وَ	_1-
A2	د و برا برگی روایات کا نگرا ؤ	711
95	اقسام احاديث	_#*
1++	ا يك قا بل غورتكته	-rr
1+1	ا يک سوال	- 44
1+1"	يا خذ	_ra

مقدمه

حضرت امام زمانۂ کاار شاد ہے '' جامع الشرائط مجتہد شل میرے ہیں اور وارث انبیاء و آئمۂ ہیں''

اجتہاد وتقلید ایک ایبا موضوع ہے جس پر اردو زبان میں بہت کم کتب کھی گئی ہیں برصغیر پاک و ہند میں اگر چہ ہزرگ تقلید کے فلفے ہے آگاہ ہونے کے ساتھ ساتھ عملاً اس برگا مزن بھی رہے ہیں لیکن جس انداز سے نو جوان نسل نے فلفہ اجتہاد کو قبول کیا ہے وہ اس آشوب دور میں دین اسلام کی جاذبیت اور آفاقیت کی متحکم دلیل ہے ۔ خاتم النہین ' میں دین اسلام کی جاذبیت اور آفاقیت کی متحکم دلیل ہے ۔ خاتم النہین ' کم آئمہ کرام علیہم السلام نے اجتہاد کا دردازہ اپنی حیات ظاہری ہی میں کھلوا کر اسلام جیسے دین کو ہمیشہ کے لئے ایک جمود سے بچالیا ہے ند جب البلیت کی بیروش اس کو دیگر مکا تب فکر سے متاز کرتی ہے ۔ اجتہاد کو اسلام چلانے کا انجن بھی کہا جاتا ہے ۔ مجتمدا فکار کے خام مال کو اس انجن کی بیشری کرا جتہاد کو اسلام چلانے کا انجن بھی کہا جاتا ہے ۔ مجتمدا فکار کے خام مال کو اس انجن کی بیش بیس کرا جتہاد کو کہ بھٹی میں بیس کرا جتہاد کو کہ بھٹی میں بیس کرا جتہاد کی کہا جاتا ہے ۔ مجتمدا فکار کے خام مال کو اس انجن کی بھٹی میں بیس کرا جتہاد کو کہ بھٹی میں بیس کرا جتہاد کی کہا جاتا ہے ۔ مجتمدا فکار کے خام مال کو اس انجن کی بھٹی میں بیس کرا جتہاد کو بیشری میں بیس کرا جتہاد کی بھٹی میں بیس کرا جتہاد کی کہا جاتا ہے ۔ مجتمدا فکار کے خام مال کو اس انجا کی بھٹی میں بیس کرا جتہاد کے کہا ہو تا ہے اور دوسری طرف سے اس

کو قابل عمل حالت میں معاشرے میں سیلائی کردیتا ہے۔ کیونکہ عوام التاس کما حقة تحقیق کئے بغیران افکارکوخام (CRUDE) حالت میں استعال نہیں کر سکتے ۔ موجودہ دور کے مسلمان اسکالرز جن میں مفکر پاکستان حضرت علامها قبالؓ کے صاحبر ادے ڈاکٹرجسٹس حاویدا قبال نمایاں ہیں اس جدوجہد میں مصروف عمل نظر آتے ہیں کہ اجتباد جسے دیگر مسلمان مکا تب فکرتر ک کر چکے میں دوبارہ قابل عمل بنایا جائے۔اس کتاب میں جس موضوع کوزیر بحث لا یا گیا ہے لیجنی'' اجتہا د وتقلید پر اعتر ا ضات اور ان کا مدلّل جواب''اس ہے قبل اس موضوع پر کو ئی کتا ہے منظر عام پرنہیں آئی۔طرزتح میر میں استدلال اورآیات و اخبار و حکامات سے بکمال خو بی و خوش اسلوبی ہے استفادہ کیا گیا ہے اور حقائق کو بردی سلیس اور سادہ زیان میں یوری تفصیل ہے ایسے انداز میں بیان فرمایا ہے کہ ہر ذہن بآسانی سمجھ لے۔ اس کتاب کی ایک اور خصوصیت مدیمی ہے کہ اس میں اختلافات مجتبدین جیسے نازک موضوع کو بڑی باریک بینی ہے اس کے اسباب وعلل کا جائزہ لیتے ہوئے زمر بحث لایا گیا ہے اور سادہ مثالوں کے ذریعے سمجھانے کی کوشش کی گئی ہے تا کہ عوام النّا س کوا بک طرف اس الجھن سے نجات دلائی جائے اور دوسری طرف ایس کوششوں کو قلع قبع کرنے میں بھی اقدام کیا جائے جواجتہا دی فکر کونقصان بہنچانے کے لئے کی جارہی ہیں تا کہ شیعیت ای ہٹاؤ اور جمود کا شکار ہوجائے جس فتنہ میں دوسرے نداہب گرفتار ہوئے۔

آخر میں میں قوی تفکر کے لئے اتنا کہنا ضروری سمجھوں گا کہ ند ہب ھے پر قائم رہے ہوئے اجتہاد وتقلید پراعتر اض محض جہل مقصری کے علاوہ پچھانہ ہوگا کیونکہ امام حسن عسکری علیہ السلام کا واضح ارشاد موجود ہے کہ


"عام الناس كے لئے ضروری ہے كہ فقہا الين الكام شريعت كوتفسيل و تحقيق كے ساتھ جانئے والوں ميں سے جوشخص السينے دين كى حفاظت كرنے والا ہے، اپنی نفسانی خواہشات كا تا بع نه ہواوررسول كا فرما نبر دار ہواس كی تقلید كریں۔"

نیزامام زماندحفرت حجت علیداسلام کاارشاد ہے۔

"زماند غیبت کبری میں پیش آنے والے حالات کے سلسلے میں ہاری حدیثوں کو بیان کرنے والے علاء کی طرف رچوع کرو کیونکہ وہ ہاری طرف سے تم پر قبت ہیں اور میں اللہ کی طرف سے تم پر قبت ہوں۔"

آخر میں اس دعا کے ساتھ کہ پروردگار بہ تصدّ تی محمدُواَ ل محمدُ اس کتاب کی تصنیف وطباعت نیزعوام النّا س تک پہنچانے میں تگ و دوکرنے والوں کو اجر عظیم عطافر مائے۔

والسلام الاحقر ڈاکٹرسید محد حسن رضوی



ببيش لفظ

اگر وسعت قبلی اور بالغ نظری ہے دیکھا جائے تواس وقت و نیا کے تمام ندا ہب میں فقط اسلام ہی وہ واحد ند بہ ہے جے ہر طبقے کے لوگ تیزی ہے قبول کر رہے ہیں خصوصا براعظم یورپ اور امریکہ میں اسلام جس سرعت کے ساتھ پھیل رہا ہے اس کی وجہ ہے اسلام دشمن طاقتیں بے حد مضطرب نظر آتی ہیں۔ ہم ان حالات کواس انداز ہے بھی کہہ سکتے ہیں کہ جدید و نیا جو فظہ زمیں ہیں۔ ہم ان حالات کواس انداز ہے بھی کہہ سکتے ہیں کہ جدید و نیا جو فظہ زمیں سے باہر پرواز کر پھی ہے دوسرے سیاروں پر وجود زندگی کے متلاش ، کا کتات پر حکومت کرنے کا خواب و کیمنے والی تہذیب یافتہ متبدن و نیا آج زندگی کے حکومت کرنے کا خواب و کیمنے والی تہذیب یافتہ متبدن و نیا آج زندگی کے دورا ہے پر کھڑی کہ یا تو وامن اسلام میں پناہ حاصل کرے یا نہ ہب کی قید و بند ہے آزادی صاصل کرے ، اس کی وجہ عالباً فقط ایک ہی ہے اور وہ ہاسلام کی منازل طے کرتی جارتی ہے منظبق ہور ہی ہیں۔ جوں جوں سائنس ترتی کی منازل طے کرتی جارتی ہے اسلامی احکام خواہ آیات اسلامی احکام کی حقا نبیت سامنے آتی جارتی ہے۔ یہ اسلامی احکام خواہ آیات قرآنی کی صورت میں ہوں یا احادیث نبوی وارشادات آئمہ طاہر میں سیسم السلام قرآنی کی صورت میں ہوں یا احادیث نبوی وارشادات آئمہ طاہر میں سیسم السلام قرآنی کی صورت میں ہوں یا احادیث نبوی وارشادات آئمہ طاہر میں سیسم السلام قرآنی کی صورت میں ہوں یا احادیث نبوی وارشادات آئمہ طاہر میں سیسم السلام قرآنی کی صورت میں ہوں یا احادیث نبوی وارشادات آئمہ طاہر میں سیسم السلام

کی صورت ہوں بنی نوع انسان کے لئے بہر حال فلاح و خیر خوابی کالمنع ہیں۔
اب یہاں سوال یہ پیدا ہوتا ہے کہ کیا کلام اللی وارشادات نبوی و آئمہ طاہرین علیم مالسلام اسنے سادہ ہیں کہ ہر شخص انہیں باسانی سمجھ سکے کیونکہ خود قر آن نے واضح طور پر بیان کیا ہے کہ۔ ''اس قر آن کی پھھ آیات محکم ہیں اور پچھ منشابہ' اب یہاں سب سے اہم مسلہ یہ پیدا ہوتا ہے کہ ایک عام شخص کیسے پیچانے کہ کون می آیت محکم ہے اور کون می منشابہ ایسے ہی دیگر نکات کومل کرنے کے لئے اسلام میں ریسر ج یعنی اجتہاد کا باب تفویض کیا گیا ہے بیاجتہاد ہرانسان کو دوت و ری ریس ہے کہ آؤوریائے اجتہاد کی خوط دلگا وَاپی تشخی بچھا وَ۔ لیکن برقسمتی دوت و ریا ہے کہ آؤوریائے اجتہاد میں خوط دلگا وَاپی تشخی بچھا وَ۔ لیکن برقسمتی سے اس عظیم نعت کو بچھنے سے بہت سے بلکہ اکثر لوگ قاصر ہیں پچھا بنی کم عقلی کی دھر سے اور پچھا سالم دشمن طاقتوں کی سازش کے نتیج میں۔

اس کتاب کے لکھنے کی وجہ سے کہ جدید دور میں اعتراضات میں بھی جدت پیدا ہوگئ ہے ۔ لہذا اگر ان اعتراضات کوعقلی انداز اور نفسیاتی طریقے ہے جلداز جلد دور نہ کیا گیا تواس بات کا خدشہ ہے کہ کم عقلی کی وجہ ہے اجتہاد و تقلید کواپنے ناقص و نامکمل عقل کی کسوٹی پر پر کھنے والے افراد کہیں اپنے او پراس چیز کوواجب نہ کرلیں کہ اس عظیم تحفہ اجتہاد کومٹا نا ان کے فرائض میں شامل ہے۔ جیز کو واجب نہ کرلیں کہ اس عظیم تحفہ اجتہاد کومٹا نا ان کے فرائض میں شامل ہے۔ ہم امید کرتے ہیں معاشرے کے مختلف طبقات خصوصاً تعلیم یا فتہ طبقہ اس کتاب کا مطالعہ کرنے کے بعد بہت می غلط نہمیوں سے نجات حاصل کریں گے۔

اجتها د وتقليد

اجتها د وتقليد كيا ہے؟

کسی بھی موضوع میں جب انسان مطلب سمجھ نہ سکے اور اسے
و وسروں سے ابتاعاً اخذ کرے اسے تقلید کہتے ہیں۔ البتہ تقلید کے زیادہ تر
مواقع ایسے ہیں جہاں تعلیم اور تجربے کی احتیاج ہوتی ہے کیونکہ کسی بھی علم
سے بہرہ افراد، عالم و ماہر و تجربہ کاری ہی سے علم کے مسائل حاصل
کرتے ہیں لہٰڈ اایسے افراد کو مقلّد اور عالم و ماہر فن کواس علم وفن کا مجتد کہا
جاتا ہے۔

شری احکام کو سجھنے اور انہیں حاصل کرنے کے لئے پھشرا کھا کا ہونا ضروری ہے جو سب لوگوں کو میسر نہیں کیونکہ اس بات پر تو شک نہیں کہ ادیان آسانی میں کسی دین نے اپنے پیروکاروں کو حیوانات کی طرح بلا تکلیف نہیں چھوڑ ا بلکہ بچھا حکام و دستور معین کئے تا کہ ان کاعلم حاصل کرکے ان پرعمل کیا جائے۔ دین اسلام نے بھی پچھا حکام وقوانین بیان کے ہیں جن کو قرآنی آیات اور احادیث معصوبین سے کافی دقت کے ساتھ مخصوص شرا کط کو پیش نظر رکھ کر حاصل کیا جاتا ہے۔ لہذا جو شخص خود شخص کر ہے اور فدکورہ بالا مدارک سے آپنے روز مرّ ہ کے مسائل کو حاصل کرے وہ مجتمد ہے اور جو شخص اتنی صلاحیت نہیں رکھتا یا اتنا وقت نہیں رکھتا اس کو چاہئے کہ وہ مجتمد کی ہیروی کرے ، ایسے شخص کو مقلِد کہتے ہیں۔

تفلید کے مفہوم سے نا آشنائی

معلوم ہوتا ہے کہ جولوگ تقلید کے منگر ہیں یا تقلید کے حرام ہونے کا فتو کی دیتے ہیں وہ اصلاً ۔ تقلید کے منگر ہیں یا تقلید کے معنیٰ ہیں اور انہوں نے اس بارے میں علاء کی مراد نہیں سجی کیونکہ اگر تقلید کے معنیٰ ہیہ لئے جا کیں کہ کوئی مجتد ہیہ کے کہ پنجبر اور امام کا فرمان ہیہ ہے اور اس کے مقابلے میں میرا فتو کی ہیہ ہے تو ایسے مجتبد کی تقلید بدعت ہے اور حرام ہے کیونکہ احکام کے حصول میں قرآن وسنت کے علاوہ کی کی بات قابل قبول کیونکہ اکر فرض کریں کہ ایک شخص نے سالہا سال کی زحمت و تکلیف کے بعد آیات قرآنی وروایات معصومین سے احکام وقوا نین اللی کو حاصل کیا ہے بعد آیات قرآنی وروایات معصومین سے احکام وقوا نین اللی کو حاصل کیا ہے اور جو بچے وہ کہتا ہے ، انہی کی طرف سے کہتا ہے تو اس صورت میں جو شخص کا م خدا اور فرامین آئمہ ہے احکام خدا کو حاصل نہیں کرسکنا اور اس بات کی طاقت وقد رت و وقت بھی نہیں رکھتا وہ اسپنے دینی مسائل میں ایسے عالم و مجتبد کی بات مانے تو یقینا ایسی تقلید نہ فقط عقلاً صحیح ہے بلکہ آئمہ کے دستور کے مطابق لازم وواجب ہے (جیسا کہ آئے جل کرروایات آئمیں گی

پس یہ بات واضح ہوگئ کہ جہتد کا نتو کی دراصل خدا، رسول اور آئمہ ملے فرامین ہے حاصل شدہ مطلب کا بیان ہے نہ کہ جس کو اس نے اپنی طرف سے بنالیا ہو۔اگر کوئی مجہد کے میری رائے اور فتو کی اس طرح ہے تو اس کا مقصد یہ ہوگا کہ جو بچھ میں نے قرآن وحدیث و فرامین آئمہ سے سجھا ہے وہ یہ ہے ور نہ اس کی تقلید، رائے ،فتو کی قابل قبول نہ ہوں گے اس سے پہلے کہ ہم اجتہا دو تقلید سے متعلق معترضین کے اعتراضات کے جواب دیں مناسب ہوگا کہ قرآن واحا دیث سے اجتہا دو تقلید کے ثبوت فراہم کر دیں۔

- ◄ کیا میں تمہیں حقیقی عالم کے بارے میں نہ بتا ؤں؟ (صحیح معنٰی میں عالم) وہ ہوتا ہے جواللہ کی تا فرمانی کولوگوں کے لئے مزیّن کر کے پیش نہ کرے انہیں عذاب الٰی سے بے خوف اور اللہ کی رحمت سے مایوس نہ کرے ۔ (حضرت علیؓ)
- ◄ عالم وہ ہوتا ہے جو نہ تو خو دعلم ہے سیر ہوتا ہے اور نہ ہی اس کے علم ہے اوگ سیر ہو تے ہیں ۔ (حضرت علیٰ)
- عالم کے لئے ضروری ہے کہ جو پھھاس نے جان لیا ہے پہلے اس پرعمل کرے ، پھر اس چیز کو جانبے کی کوشش کرے جے نہیں جانتا۔ (حضرت علی)

اجتها د وتقلید کا قر آن وحدیث سے ثبوت

اجتها ووتقليد كاقرآن سے ثبوت

(۱) قرآن مجیریس سورہ تو بہ کی آیت نمبر ۱۲۳ ہے کہ
فیما کان للمومنین لینفرو کافتہ فلولا نفر من کل
فرقتہ منہم طائفتہ لیتفقہو فی اللدین والینڈ ر
وقمہم ازا رجعو الیہم لعلہم یحدز رون ہ
ترجمہ ' یعنی مومنین کے لئے اپنے وطن کو تحصیل علم دین
کے لئے چیوڑ ناممکن نہیں ہے ہی حتما ہر گروہ میں سے
چند آ رمیوں کا تحصیل علم دین کے لئے جانا ضروری ہے
اور جب وہ اپنے وطن واپس آ کیس تو ان کو چا ہے کہ وہ
دوسروں کو دینی احکام کی تعلیم دیں اور انہیں عذاب
النی سے ڈراکم شاید وہ ان کی گفتار کی پیروی کرتے

ہوئے عذاب اللی ہے ڈریں۔''

یہ آیت شریفہ (تفقہ) لیمی تخصیل علم دین کو بعض افراد کے لئے واجب قرار دینے کے علاوہ ان احکام کو دوسروں تک پہنچا ناتھی لا زم قرار رے رہی ہے البتہ احکام دین کو حاصل کرنے اور انہیں دوسروں تک پہنچانے کے دوطریقے ہیں جو قابل عمل ہیں کہ آیت شریفہ معنون جن کی تائید کر دہی ہے۔

پہلاطریقہ

خوداصل روایت کا حاصل کرٹا اور دوسروں تک پینچا نا۔ غالبًا سابقہ ز مانے میں اصحاب معصو مینؑ کا طریقہ بھی یمی تھا یمی وجہ ہے کہ ان کوراوی یا ناقلین حدیث کہا جاتا تھا اور اس وجہ سے میہ کہا گیا کہ اس آیت سے خبر واحد کی جیمت بھی ثابت ہوتی ہے۔

دوسرا طريقه

یہ ہے کہ ای فن کا ماہر عالم دین ، آیات وروایات میں غور وفکر کرے اصولی وفقہی قواعد کے ذریعے تجزید وخلیل کرنے کے بعد (جے اجتہا دکہا جاتا ہے) جس نتیج پر پہنچ اس کوفتو کی کی صورت میں دوسروں کوسپر د جاتا ہے) جس نتیج پر پہنچ اس کوفتو کی گی صورت میں دوسروں کوسپر د کر ہے جیسا کہ آئمہ حدیٰ کے بعض شاگر دبھی ایسے ہی تتھے اور بار ہویں امام کی فیبت سے لوگوں کو احکام دین پہنچانے کا یہی طریقہ علاء نے امام کی فیبت سے لوگوں کو احکام دین پہنچانے کا یہی طریقہ علاء نے

ا ختیار کرر کھا ہے۔

لہذا ہے آیت نقل روایت کے جمت ہونے کوبھی اور مجتبد کے فتو کی کے خت ومعتبر ہونے کوبھی ٹابت کرر ہی ہے۔

اجتها دوتقلير كالاحاديث سے ثبوت

بہلی حدیث پہلی حدیث

احمد ابن عباس نجاشی نے رجال نجاشی ، میں ایان ابن تغلب سے مروی امام محمد باقر" کابیہ قول نقل کیا ہے کد۔

"يا ابان اجلس في مسجد المدينته و افت الناس

فاني احب ان يرئ في شيعتي مثلك

(ترجمه) اے ابان اجلس مدینه کی متحدین جا کربیٹھ

جاؤا ورلوگوں کوفتو کی دو میں اینے شیعوں میں تم جیسے

فتویٰ دینے والےلوگوں کو پبند کرتا ہوں۔''

ابان جو مجہداور صاحب نتوی تھے امام نے انہیں نتوی دینے کا تھم فرمایا تا کہ لوگ سنیں اور اس پر عمل کریں ۔ امام کی نگاہ میں تمام مجہدین اور صاحبان فتوی ابان کی طرح ہیں ۔ یعنی تھم امام کے مطابق ہر شخص کے لئے جوخود مجہد نہیں ضروری ہے کہ وہ اپنے مور دایتلاء مسائل میں کمی مجہد کی تقلید کرے اور اس کے فتو ؤں پرعمل کرے۔

اپنی تقلید نه کروایئے

اب اگر کوئی جمہد فتو کی دیتا ہے تو گویا وہ امام سے کھم پر عمل کرتا ہے کیونکہ
امام نے وافت المناس (تم فتو کی دو) کہاا ور بیجی کہا کہ (فافی احب
ان یسوی فی شیعی مشلک) کہ بین اس بات کو پسند کرتا ہوں کہ میر ہے
شیعوں بین تم جیسے لوگ ہوں۔ اور جولوگ اس کا فتو کی شکر اس کی بات پر
عمل کرتے ہیں وہ بھی امام می کے قول پر عمل کررہے ہیں کیونکہ امام کا سے
کہنا کہ اس پر عمل کریں۔ وافت الناس (لوگوں کوفتو کی دو) ای بناء پر تھا
کہنا کہ اس پر عمل کریں۔ وافت الناس (لوگوں کوفتو کی دو) ای بناء پر تھا
ہوہ تو ل امام پر عمل کرتا ہے اور جو شخص بھی فتو کی سن کرعمل کرتا ہے وہ بھی
قول امام بی پر عمل کرتا ہے اور جو شخص بھی اجتہا دو تقلید کے خلاف ہے
وہ گویا امام کے قول کے مقابلے میں لوگوں کو اپنے قول پر عمل کرنے کی
دوہ گویا امام کے قول کے مقابلے میں لوگوں کو اپنے قول پر عمل کرنے کی
وہ کہ در ہا ہے کہ میری بات ما نوا ور تقلید نہ کرو۔

- ◄ عالم جابل کو پیچانتا ہے کیونکہ وہ پہلے جابل تھا۔لیکن جابل عالم کونہیں
 پیچانا کیونکہ وہ پہلے عالم نہیں تھا۔ (حضرت علی)
- حضرت لقمان نے اپنے بیٹے ہے کہا'' عالم کی تین علامتیں ہیں:
 خدا کی ذات کاعلم ، جس چیز ہے محبت کرتا ہے اس کاعلم اور جس
 چیز کونا پیند کرتا ہے اس کاعلم ۔ (حضرت امام جعفرصا دق)

د وسری حدیث

شخ نحرِ عاملیؒ نے ، وسائل الشیّعہ ، باب نمبر ۱۱ جلد نمبر ۴ کتاب الفضا بیں امام جعفر صادق * کی ایک روایت معاذ کے واسطے سے نقل کی ہے کہ امام صادق * نے معاذ ہے فرمایا۔

"بلغنی ان تقعدو فی الجامع و تفتی فیه ایجی معادیم نے ساہے کہتم مجد میں جا کرلوگوں کوفتو کی دیتے ہومعا ذینے فرمایا جی ہاں جو پچھ میں نے آپ سے حاصل کیا ہے وہ آپ کے مانے والوں کو بیان کر دیتا ہوں۔

(فقال لی اصنع کذا) توامام نے معافی تائیر کرتے ہوئے فرمایا ہاں ایسا ہی کیا کرو۔''

معاذروایات معصوبین سے استباط کر کے تئم الہیٰ فتو کی کے صورت میں لوگوں کو بیان کرتے ہتے۔ امام کی نظر میں معاذ اور دوسرے مجتہدین کیساں ہیں بیعنی مجتبدین کا فتو کی لوگوں کے لئے تجت ہے اور اس برعمل ضروری ہے۔

عالم کو غیرعالم پر و ہی فضیلت حاصل ہے جو نبی کو غیر نبی پر ہوتی ہے۔ (رسول اللہ)

تيسري حديث

شخ حِ عاملٌ نے وسائل الشیعہ ، باب تمبراا کتاب القصامیں نقل کیا ہے

' عبدالعزیز نامی ایک شخص امام رضا کی خدمت میں آیا
اور عرض کی یا حضرت میرا گھر بہت دور ہے میں اپنے
مورد ابتلاء مسائل پوچھنے کے لئے آپ کی خدمت
میں حاضر نہیں ہوسکتا کیا آپ یونس ابن عبدالرحمٰن کی
تائید کرتے ہیں اور میں اپنے دینی مسائل کا حل اُن
سے حاصل کرسکتا ہوں۔امام رضانے فرمایا۔ ہاں'

چونھی حدیث

یہ روایت ایک تو قیع مبارک ہے جسے شیخ صد وق نے اکمال الدین و اثمام التعمد میں اسحاق ابن یعقوب کے حوالے سے نقل کیا ہے کہ (بحوالہ وسائل الشیعہ جلدنمبر ۱۸صفحہ ا ۱۰)

اسحاق ابن یعقوب کہتے ہیں کہ میں نے محمد ابن عثمان العمری کے ذریعے حضرت بٹیت کی خدمت میں ایک خط لکھ کر کچھ مشکل مسائل کا حل دریا فت کیا تو حضرت بڑت نے اپنے قلم ہے اس خط کا جواب تحریر کیا کہ 'فارجعو فیھا الیٰ دواۃ

احادیثنا فانھم حجتی علیکم و انا حجته الله حوادث واقعہ میں تم ہماری حدیث کے راویوں کی طرف سے طرف رجوع کرو کیونکہ وہ لوگ میری طرف سے ان پر تمہارے او پر تجت ہیں اور میں خدا کی طرف سے ان پر تخت ہوں۔'

حوادث واقعہ ہے کیا مراد ہے؟

ان سے مرادا حکام وسائل شرعیہ تو بین ہی کیونکہ شیعوں کے نزدیک یہ گوئی نئی بات تو نہ تھی اور اس پر متواتر روایات بھی موجود ہیں کہ مسائل شرعیہ میں نقہاء کی طرف رجوع کرنا چا ہے اور آئمہ کے زمانے میں بھی شیعہ مسائل شرعیہ میں بھکم امام فقہاء ہی کی طرف رجوع کرتے تھے لہذا حضرت تجت کے دور غیبت صغری میں نوا بین اربعہ سے رابطہ رکھنے والے اور حضرت قبت کو قط بھیجنے والے بھی میہ جانتے تھے کہ مسائل شرعتہ میں اور حضرت قبت کو قط بھیجنے والے بھی میہ جانتے تھے کہ مسائل شرعتہ میں کس طرف رجوع کرنا چا ہے لہٰذا حوادث واقعہ سے مراد دور فیبت میں بیش آنے والے انفرادی واجہا تی امور اور ساجی معاملات بھی ہیں جن کے بارے میں امام سے سوال کیا گیا ہے اور انہی کے بارے میں حضرت بھی ہیں جن کے بارے میں امام سے سوال کیا گیا ہے اور انہی کے بارے میں حضرت بھی تا ہے جواب دیا۔

سوال بطور کلی تھا، اصولی تھا کہ جب ہم آپ تک نہیں پہنچ سکتے اور آپ سے براہ راست اینے مسائل کا حل نہیں دریافت کر سکتے تو ہم کیا کریں؟ بہر حال سوال اصولی تھا تو اہامؓ نے بھی جواب اصولی دیا کہ حوادث و مشکلات میں ہمارے رواۃ حدیث یعنی فقہاء کی طرف رجوع کروگئے ہیں۔
کروکیونکہ وہ لوگ میری طرف سے تم پر مجت ہیں۔

(بحواله حکومت اسلامی -امام مثمیتیٌ)

یا نچو *یں حدیث*

یہر وایت شخ صدوق ؒ نے چارمعتبر طریقوں سے حضرت امیر المومنین نے نقل کی ہے کہ جتاب امیڑ فر ماتے ہیں کہ

تغیراسلام نے تین مرتبہ فرما یا (اللهمه ادحم حلفائی)

پروردگارمیرے خلفاء پررحم فرما۔ حضور سے پوچھا گیایا

رسول اللہ آپ کے خلفاء و جائٹین کون لوگ ہیں ؟ تو
حضور نے فرمایا وہ لوگ جو میرے بعد آکیں گے

ادرمیری حدیث وسنت نقل کریں گے اور (فیعلمونها

المناس من بعدی) اسے میرے بعدلوگوں کویا دکرائیں
گے یعنی (بڑھا کیں گے)۔

(بحواله جامع الاخبار _شخ صدوق" عيون الاخبار الرضا _شخ صدوق" مجالس)

علم عمل کرنے والے کے لئے راہ ہدایت ہے۔ (رسول اللہ)

چھٹی حدیث

جیسا کہ ایک اور روایت میں ہے کہ حضور ؑنے فر مایا '' میری امت کے علماء بنی اسرائیل کے انبیاء کے مثل ہیں''

ساتویں حدیث

جامع الاخبار میں روایت ہے کہ حضور کے فرمایا ''میں قیامت کے دن اپنی اُمت کے علماء پر فخر کروں گا، میری اُمت کے علماء مجھ سے پہلے والے انبیاء کے مثل ہیں۔''

ظاہرہ کدان تمام روایات سے علائے اُمت مراد ہیں نہ کہ آئمہ طاہرین ور نہ جمیں نہ جب شیعہ کے اس مسلمہ عقیدہ سے دستبر دار ہوتا پڑے گا کہ ہمارے تمام آئمہ حضرت رسول اکرم کے سواتمام اخبیاء مرسلین سے افضل ہیں لہٰذا یہ کہنا کہ آئمہ اخبیاء کے وارث ہیں اور لوگوں کو آئمہ سے علم اور احادیث کوحاصل کرتا جائے نہ کہ علاء سے تو یہ درست نہیں ہے مزید یہ کہ آئمہ کے فارے میں جواحادیث پیٹیس ہے مزید یہ کہ آئمہ کے وارد ہوئی اور حول کو تا ہے وارد ہوئی میں وہ صاف اور صریح الفاظ میں نام بنام وارد ہوئی ہیں ء زبان پنجبر سے اور عرف کی اس کے کام لیتے ۔ میں تقید کاکوئی محل بھی نہ تھا کہ رسول کنا ہیہ و استعارہ سے کام لیتے ۔ میں تقید کاکوئی محل بھی نہ تھا کہ رسول کنا ہیہ و استعارہ سے کام لیتے ۔

علائے امت کی فضیلت میں وارو حدیثوں اور آئمہ کی فضیلت میں جو احادیث ہیں ان میں زمین و آسان کا فرق ہے۔ لہذا اد حسم خلفائی اور فیعلو نھالناس من بعدی اور اس کے بعد کی روایات میں علاء ہی کومراو لیا گیا ہے۔ اور خصوصاً فیعلم موالناس ۔ و دلوگوں کوا حکام سکھا میں گے، کتاب وسنت کی تعلیم دیں گے اس سے خود ان کے اجتما داور لوگوں کوان کے مسائل کی تعلیم لینے کی طرف ہدایت کی گئی ہے۔

آ گھویں حدیث

عمرا بن خظلہ روایت کرتے ہیں کہ اہام جعفرصا دق نے فر مایا

د جو ہماری حدیثوں کی روایت کرتا ہواور ہمارے طال و

حرام میں گیری نظررکھتا ہواور ہمارے احکامات سے واقف

ہوتواس کا تھم مانے پرداختی ہوجاؤاس لئے کہ (انسبی قبلہ

جعلتہ علیکم حاکماً) ہم نے انہیں تم پرحا کم بنایا ہے

ادراگروہ کوئی تھم دے اور اسے کوئی قبول نہ کرے تو اس

نے خداوند عالم کے تھم کو حقیر سمجھا اور ہماری بات اور تھم کو

مخکرادیا اور جس نے ہمارے تھم سے سرکشی کی تو اس نے

خداسے سرکشی کی اور خداسے سرکشی کرنا کفروشرک ہے۔''

خدالے سرکشی کی اور خداسے سرکشی کرنا کفروشرک ہے۔''

ہوالہ

(۱) فرائدالاصول باب تعادل وتراجی از شخ مرتضی انصاریٌ

(۲) وسائل الشيعة جلد نمبر ۱۸ باب نمبر ۱۱ ابواب صفات القاضى روايت اول صفحه ۹۸

(٣)حلينة الاولياء جلد نمبر ٣صفحه ١٩٢

(۴) الإمام الصادق * جلد نمبر ٣ صفحة ٣

(۵) نتج القال صفحه ۲

اب طمت اسلام کی ذمہ داری کیا ہے، اپنے مسائل کے طل کے لئے
وہ کس کی طرف رجوع کریں؟ معصوم نے فرمایا کہ اختلافات میں جولوگ
حسب قواعد حلال وحرام کو جانے ہیں، میزان عقلی وشری سے ہمارے
احکام کی معرفت رکھتے ہیں، ہماری ان روایات وحدیث کی طرف رجوع
کرنا چاہئے، امام نے واضح طور پر فرما دیا تا کہ کوئی میہ ند کہد سکے کہ محدثین
مجھی مرجع اور حاکم ہیں کیونکہ صرف حدیث کونقل کرنا اور بات ہے اور
قواعد حلال وحرام کا جانتا، احکام کی معرفت، اصول کا عالم ہونا، تقیّبہ اور
خلاف واقعد روایات کا عارف ہونا اور بات ہے۔

(فقد جعلته عليكم حاكما) ہم نے انہيں تم پر حاكم بنايا ہے، تواب امام "كے تكم كى وجہ ہے ہميں ہرمئلے كے حل كے لئے ان كے پاس جانا ہوگا اور جوان مراجع كى طرف جانے ہے روكے گا وہ امام "كے مقابلے ميں گويا اسے تحم كو مانے كى وعوت و سے رہاہے۔

جوتم میں زیادہ خوف (خدا) رکھتا ہے، وہ سب سے براعالم ہے۔ (رسول اللہ)

نویں حدیث

ا در متدرک میں بھی غرر ، کے حوا کے سے بیر وابت ہے کہ ''العلماء حکام علی التّاس (علاءلوگوں پر حاکم ہیں)''

وسویں حدیث

وسائل الشيعد بابنمبر واكتاب القصابين شيخ حرعا لمين في امام حسن عسكري السيال المنظم ال

"فاما من كان من الفقهاء صائناً لنفسه حافظاً لدينه مخالف الهواه و مطيع الامر مولاه فللعوام ان يقلدوه

' فقہاء میں سے جوشخص بھی اپنے نفس کو بینیا نہ ہو، وین کی حفاظت کرتا ہوخواہشات نفسانی کی مخالفت کرتا ہو اپنے پر وردگار کامطیع وفر ما نبر دار ہو پس عوام کے لئے لازم ہے کہ اس کی تقلید کرلیں۔

خوف خداعلم کی میراث علم معرفت کی شعاع اورا بمان کا دل ہے۔ چو
خوف خدا سے محروم ہے وہ عالم نہیں ہوسکتا ،خواہ وہ علمی متشابہات میں
اپنے بال نوچ ڈالے کیونکہ اللہ تعالیٰ فرما تا ہے' 'اس کے ہندوں میں
خدا کا خوف کرنے والے بس علاء ہیں۔'' (امام جعفرصا دق)

اعتراضات اوران کا تجزیه

پہلا اعتراض

بعض لوگوں کا میہ کہنا ہے کہ تقلید کے حرام ہونے پر کی آیات وروایات ہیں جیسا کہ سورہ زخرف آیت نمبر ۲۳ میں کفار کا قول خدانے نقل کرکے تقلید کی فدمت کی ہے کہ

> ''انا وجدنا آ بائنا علیٰ امه و انا علیٰ آثار هم مقتدون

> ترجمہ: ہم نے اپنے آباء واحداد کوایک طریقے پر پایا اور ہم بھی ان کی اتباع کریں گے۔''

جواب

اولاً تو یہ آیات کفارے متعلق ہیں چونکہ کفار پیفیر طدا کے خلاف ہونے اورا پنی پُری اور فاسد عا دات کی پیروی کرنے کے علاوہ انبیاء کے معجزات اور دلائل کے مقابلے میں اپنے آباء واجداد کے غلط عقا کداور طریقوں کی امتاع کرتے تھے اور یہ بات واضح ہے کدان کے آباء واجداد

بھی ان بی کی طرح جابل و نا دان تھے ، پس درحقیقت اس آیت شریفہ میں جاہلوں اور نا دانوں کی تقلید سے روکا گیا ہے اور ندمت کی گئی ہے نہ کہ صاحبان علم وفضل کی تقلید ہے۔

دوسری بات میہ کدان آیات میں اصول دین میں تقلید کی ندمت واضح ہوتی ہے جیسا کہ بعض روایات سے بھی ٹابت ہے جیسا کہ شخ مفید نے اپنی کتاب ارشاد، میں (ترجمہ از چہار دومعصوم جواد فاضل صفحہ ۱۸۱) ایک روایت اہام صا دق کے مخلص صحابی بشام بن سالم کے حوالے سے نقل کی ہے کہ

جب منصور کے زمانے میں امام صادق کی شہادت کے بعداس وقت کے شیعدا پے رہبر وامام صادق کے وارث کو پیچا نے کی قکر میں تھے تا کہ ان سے اپنے عہد کی تجدید کریں۔ تو جب ہشام بن سالم امام تن موئی کاظم کی خدمت میں پہنچے تو ان سے پوچھا۔ فرزندرسول آپ کے پیشوا کون کی خدمت میں پہنچے تو ان سے پوچھا۔ فرزندرسول آپ کے پیشوا کون بیں ؟ امام نے فرمایا! میرا کوئی پیشوانہیں۔ پھر ہشام نے کہا فرزندرسول آپ پر قربان! ہم ایسے کمتب و فد ہب کے پیرو کار ہیں کہ کسی کی اندھی تقلید نہیں کرتے ہم استدلال و احتجاج کے مردمیدان ہیں اور آپ کے پدر برگوار نے ہم استدلال و احتجاج کے مردمیدان ہیں اور آپ کے پدر برگوار نے ہماری ای طرح تربیت کی ہے، اجازت ہے کہ آپ سے پچھا سوال کروں ؟ امام نے فرمایا جو پوچھا چاہتے ہو پوچھو!۔۔۔۔الخ (اور پر کھر ہشام نے سوالات کے اور امام نے جوابات دیے)

اس روایت میں ہشام کا بیہ کہنا کہ ہم کسی کی تقلید نہیں کرتے اما مت ہے متعلق تھا جو کہ اصول دین میں ہے اور اس میں تقلید نہیں ہوتی اور دلیل کی ضرورت پڑتی ہے جیمی ہشام نے ولیل بھی طلب کی ۔ اس کے مقابلے میں فقہی احکامات میں تقلید کی جتنی روایات ہیں ہمیں کہیں بینہیں ملتا کہ امام نے دلیل ما نگنے کا حکم دیا ہو بلکہ مطلق حکم ہے کہ (فیللے عو امر ان یقلد وہ) عوام کے لئے لازم ہے کہ وہ ایسے مجتبدین کی تقلید کریں۔

ورندا مام کے لئے بیہ بات لا زم تھی کدان تمام روایات میں بیشرط ضرور لگاتے کہ فقہاء ومجتبدین سے دلیل ضرورطلب کریں۔

دوسرا اعتراض

یہ مجبد ین چاہتے ہیں کہ مقلِد ین کی طاقت ان کے ہاتھ میں رہے لیعنی وہ طاقت کوا ہے ہاتھ میں رکھنا چاہتے ہیں ، وہ مال کے حریص ہیں اور اس سلسلے میں ایک روایت بھی جو کہ وسائل الشیعہ باب نمبر وا کتاب القصنا میں سفیان سے مروی ہے کہ امام صادق " نے سفیان بن خالد کوفر مایا اے سفیان! ریاست سے نیچ چونکہ جو بھی ریاست وجاہ طلی کے پیچھے پڑا وہ ہلاک موا۔ سفیان! ریاست سے نیچ چونکہ جو بھی ریاست وجاہ طلی کے پیچھے پڑا وہ ہلاک ہوا۔ سفیان کتے ہیں کہ میں نے عرض کی یا حضرت! پس ہم سب ہلا کت میں ہوا۔ سفیان کتے ہیں کہ میں نے عرض کی یا حضرت! پس ہم سب ہلا کت میں اور لوگ اس کے یاس آ کر علم حاصل کریں (اور اس کی تقلید کریں)

چواپ

(۱)____اس روایت کوآ وهانقل کرنا اس روایت سے سوءاستفادہ

ہے کیونکہ اس کے بعد امام نے فورا کہا۔

''میرا مقصد بینبین جوتو نے سمجھا ہے بلکہ این ندمت

سے میرا مطلب بیہ ہے کہ تو کسی کومعصوم * کی تا ئید کے * بغیر ہرموضوع میں اس کی گفتار کی تقید بق اورلوگوں کو

اس کی بات کی طرف وعوت دے۔''۔

(۲)____اما م صادقٌ اس روایت میں فرماتے ہیں کہ لوگ خود کمی کو

مقام فتوی اور قضاوت کے لئے مقرر نہیں کر سکتے اور لوگوں کو بیچن حاصل نہیں

ے بلکہ مجتبدا ورقاضی امام کی طرف ہے منصوب ہوتے ہیں اورخودامام " فے

ان کے فتوی کومعتبر قرار دیا ہے جیسا کہ پیچھے کی روایات میں امام * نے فرمایا

(۱) يا ابان _ _ (وافت الناس) (لوگوں كوفتو كل دو)

(۲) فللعوامران يقلدوه (لوگول برلازم ب

كەتقلىدىرىن)

(٣) فقد جعلية عليكم حاكما (٣)

حاکم مقرر کیا ہے)

(٣) قد جعلمة عليكم قاضيا (٣) قد جعلمة عليكم قاضيا

قاضي مقرر کيا)

پس امام کا مجتهد وفقیہہ کی تقلید کرنا خود امام کے حکم کی وجہ ہے ہے نہ کہ عوام نے خود ہی کسی غیر مجتهد کونصب ومقرر کیا ہو۔

(m)____اسی روایت میں امام کا جملہ میہ ہے کہ

''ایاک ان عصب رجلا دون الجمته یعنی فجت سے مراد

. وہ ہے کہ جس کا تول شرعاً نا فذ ہو''

پس اس بناء پر مجہز بھی بجت ہے لیکن امام خدا کی طرف سے مجت ہے اور مجہ تبدا مام کی طرف سے مجت ہے۔

یعنی اگر ان مجتهدین و نقلها می پیروی کے لئے احادیث نہ ہوتیں اور ہم خود ہی ہے اٹنی احترام ہوتا۔ حاصل ہم خود ہی ہے اٹنی احتبار کی احترام ہوتا۔ حاصل کلام بیہوا کہ تقلید کرنے والامقلِد بھی خود ہی جیت (یعنی مجتبد) کومقین نہیں کرتا بلکہ امام کی طرف سے منصوب جیت کی طرف رجوع کرتا ہے،

کر نے ہے مرا دمسکلہ تقلیداً ورتخصیل علم کے علاوہ ہے) لینی حضرت نے ان لوگوں کی ندمت فرما کی جوآئمۂ حدیٰ (جورسول کی طرف ہے منصوب ہں) کے مقاللے میں بنی اُمتیہ و بنی عنا س کو اولی الامر اور حجت سجھتے ہیں کہ جو پیٹمبر اوران کی پاک و طاہرا ولا ڈکو چھوڑ کرینی امیّہ وعبّا س کو قبت اورا نہی کی پیروی کرتے ہیں جن کے بارے میں کوئی دلیل نہیں ہے۔ (۵)____اس روایت میں سے بھی اما ٹم فرماتے ہیں کہ (فته صدقه في کل ما قال) ليني به جائز که جو کچه و د کے اس کی تقید کتی کروا در اس کی پیروی کرو۔ اس بات کا مسئلہ تقلید ہے کوئی ریوانہیں ہے کیونکہ مقلدا ہے مجتہدگی ہریات میں تقلید اور پیروی نہیں کرتا مثلاً اصول دین میں تقلید نہیں ہوتی اور فروع دین مين بھي ،ضروريات اورقطعيات مين تقليد نہيں ہو تي مثلاً خود نماز ،روز ہ ، زکوا ۃ ، خس و جہاد کے واجب ہونے یا مثلًا شراب ، بُوا ، مُر دار ،غضب وظلم کے حرام ہونے میں جودین اسلام میں سب کے لئے قطعی ومسلّم ہیں،تقلید درست نہیں ہے اگر کوئی مجتمد یہ کے کہ نماز واجب نہیں ہے یا شراب نوشی جائز ہے تو اس کی یات بھی قابل قبول نہ ہوگی ۔ اسی طرح موضوعات خارجی میں بھی تقلیہ نہیں ہوتی یعن مجتدید کے کہ بدیانی ہے شراب نہیں ہوتواب اس کی ہریات مرحمل کرنا واجب ولازم نہیں ہے بلکہ ایسے مسائل میں مجتہدا ور دیگر ا فراد میں کوئی فرق نہیں ہے سب بکساں ہیں بلکہ ان میں مجتند خودا کثر اہل فن کامختاج ہوتا ہے۔

تحکم تقلیہ عقلی ہے

تھم عقلی ہی ہے۔ تقاضائے فطرت بھی یہ ہواور روش وطریقہ عقل ہی ہی ہے کہ مثلاً کوئی مریض اگر خود اپنے مرض اور اس کی دوا تشخیص نہ کرسکتا ہواس کے لئے دوسروں کا مختاج ہوا ور دوسروں کی طرف رجوع کرنے کے سواکوئی چارہ بھی نہ ہوتو اس کی عقل یہ فیصلہ کرے گ کہ اسے ڈاکٹر کی طرف رجوع کرنا چاہئے اور ڈاکٹر جوعلاج تجویز کرے اس پرعمل کرنا لازم ہے۔ اگر ڈاکٹر کے موجود ہوتے ہوئے اس کی طرف رجوع نہ کرے اور خود کتا ہیں شول کر اس میں سے اپنے لئے دوا تجویز کرے اس کرے جبکہ وہ خود اہل فن نہ ہوا ور اس کی وجہ سے اس کا مرض بڑھ جائے یا تھول نہ کرے اجبکہ وہ خود اہل فن نہ ہوا ور اس کی وجہ سے اس کا مرض بڑھ جائے یا اسے موت آجائے تو عقلاء اس کی نہ شت کریں گے اور اس کا کوئی غذر اسے موت آجائے تو عقلاء اس کی نہ شت کریں گے اور اس کا کوئی غذر اسباب اس کے علاج کے طریقے ، اس کی قدرت و طاقت سے باہر ہیں اسباب اس کے علاج کی دلیل طلب کرے تو بیہ مورد تقید واقع ہوگا یعن اس میں دلیل طلب کرنا قائے ہی اس کے نادہ موگا۔ عقلاء بھی اس کے اقدام کی نہ تمت کریں گے یعن اس میں دلیل طلب کرنا عقل کے خلاف ہوگا۔

تيسرا اعتراض

اب اس مثال میں کچھ افرادیہ اعتراض کرتے ہیں کہ سے جو آپ

ڈاکٹر کی مثال تقلید کے لئے پیش کرتے ہیں تو ڈاکٹر کی مثال اور مجتہد کی مثال میں فرق ہے ڈاکٹر تو ہم دوران علاج بدل بھی سکتے ہیں ۔لیکن جس مجتہد کی ہم تقلید شروع کر دیں اس کی موت تک ہم اس کی تقلید ہے باہر نہیں آ کتے ۔

جواب

اس کا جواب ہے ہے کہ اگر دنیا کا سب سے بڑا اور بہتر مین ڈاکٹر سی علاج کرر ہا ہو اور اس کے سیح علاج کے دوران ہی اگر ہم اس ڈاکٹر کو چھوڑ کر کسی اور ڈاکٹر کی طرف رجوع کرلیں تو تمام عقلاء ہماری ندمت کریں گے البتداگر وہ ڈاکٹر ہی سیح نہ ہوتو پھرآپ کی پہلی تحقیق ہی غلط تھی کہ وہ سب سے بڑا ڈاکٹر ہے اور اسے چھوڑ دینا عقلاً سیح ہوگا یا اگر وہ علم کہ اعتبار سے بڑا ڈاکٹر تو ہے لیکن وہ علاج میں سستی ، لا پرواہی یا نظر اندازی سے کام لے رہا ہے تو پھر اس کو بدل بھی سکتے ہیں بلکہ بدلنا ضروری ہوگا ور نہ عقلاء ندمت کریں گے گویا اس کی سستی ، لا پرواہی اور نظر اندازی کو جے میڈ پکل Ethics میں حرام کہیں گے اس کی عدالت نظر اندازی کو جے میڈ پکل Ethics میں حرام کہیں گے اس کی عدالت ختم ہوجائے گی تو اس کو بدلنا ضروری ہوگا ۔ تو اب بیتی اور کی بیندی نہ فتہ میں بھی جاری و ساری ہوتا ہے کہ اگر مجتبد ان اصولوں کی یا بندی نہ کرے جس کی پابندی کرنے بر ہی اہام نے اس کو قابل تھا یعنی اور اس کو بھوڑ کر سے تو اس کی عدالت کر سے جس کی پابندی کرنے بر ہی اہام نے اس کو قابل تھا یعنی اور اس کو بھوڑ کر سے تو اس کی عدالت کر مجتبد کوئی گناہ کر سے تو اس کی عدالت کر مجتبد کوئی گناہ کر سے تو اس کی عدالت کے ماس کی عدالت کر سے جس کی پابندی کر جی اہام نے اس کو قابل تھا یو تی چھوڑ کر سے تو اس کی عدالت کی مدالت کر سے جس کی پابندی کر سے تو اس کی عدالت کھی جھوڑ کر سے تو اس کی عدالت کر سے جس کی پابندی کر سے تو اس کی عدالت ختم ہو جائے گی اور اس کو بھی چھوڑ کر سے تو اس کی عدالت ختم ہو جائے گی اور اس کو بھی چھوڑ کر سے تو اس کی عدالت کے تم میں جو جائے گی اور اس کو بھی چھوڑ کے کہ اگر مجتبد کوئی گناہ کر سے تو اس کی عدالت ختم ہو جائے گی اور اس کو بھی چھوڑ کی گور کر سے تو اس کی عدالت کے تو اس کی عدالت کر سے تو اس کی عدالت کر سے تو اس کی عدالت کی عدالت کر سے تو اس کی عدالت کی میں کر سے تو اس کی عدالت کر سے تو اس کی عدالت کے تو اس کی عدالت کی تو اس کی تو اس کی عدالت کی تو اس کی عدالت کی تو اس کی تو تو اس کی تو اس کی تو تو اس

دینا وا جب ہوگا۔خلاف عقل وخلاف شرع تو اس وقت ہوتا کہ جب مجتبد کی عدالت بھی ختم ہوجاتی اور پھر بھی ساری زندگی اس کی تقلید میں یاتی رہنے کا تھم ویا جاتا۔ جبکہ ایسانہیں ہے۔ تو ونیا کے سب سے بڑے ڈاکٹر اور دنیا کے سب سے بڑے عالم کی مثال میں کوئی تضاونہیں ہے جیسا کہ پچھ افراد نے اس مثال میں شبہ کا اظہار کیا ہے۔

اور ویسے بھی قانون ہے کہ (لامنافشته فی المثال) مثال میں کوئی جھڑا نہیں کرنا جاہتے مثال تو صرف ہات کو سمجھانے کے لئے وی جاتی ہے۔مثال میں تمام جہتوں کا آنالازم بھی نہیں ہوتا۔

چوتھا اعتراض

پچھ افراد کی طرف سے بیہ اعتراض بھی ہے کہ شخ مجم الدین ابوالقاسم جو کہ الحقق کے نام سے مشہور ہیں وہ پہلے آ دمی ہیں کہ جنہوں نے تقلیدا ورتقلیدا کے بعد کے سب علماء جو تقلیدا ورتقلیدا کے فائل ہیں وہ سب الحقق ، بی کے نظر سے کے بیروکار ہیں ۔ الحقق تقلید کے قائل ہیں وہ سب الحقق ، بی کے نظر سے کے بیروکار ہیں ۔ الحقق ۱۰۲ ھے ہیں بیدا ہوئے ان سے پہلے تقلیدا ورتقلیدا علم رائح ہی نہ تھی اور بیہ بات ایک تاریخی حقیقت ہے ۔

جواب

تاریخی حقیقت تو بہ ہے کہ اجتہا دوتقلید کا حکم تو امام م کے زمانے ہی

ے شیعوں میں رائج تھا آئمہ تقلید کے مکتب یا نظام کوخود قائم کر کے گئے تھے جیسا کہ پچھلے دلائل سے ثابت ہے کہ خود چھٹے امام نے ابان کو" وافت السائیں" کہ کرفتو ٹی دینے کا تھم دیا بلکہ یہ بھی کہ میں آئندہ بھی اپنے شیعوں میں تم جیسے فتو ٹی دینے کا تھم میں تم جیسے فتو ٹی دینے کا تھم صرف ابان ہی کے لئے نہیں تھا بلکہ لوگوں کے لئے بھی یہ پیغام تھا کہ ان کے فتو ٹی کی پیروی کرتا۔

ياامام حسن عسكرى كابيركهنا

"(فىللعوام ان يقلدوه) عوام كے لئے لازم ہے كهوه مجتبد كى تقليد كريں _" ياامام زمانة كى توقيع كه

''(فارجعو فيها إلى راوة احادثينا) ميرى حديثول كراويول كى طرف رجوع كراب''

یا معاذ ابن جبل ؓ کے اجتہاد پر رسول ٌ خدا کی پیندیدگی کا اظہار جس روایت کوشیخا لطافہ ابدِ جعفر طوی ؓ نے اپنی کتاب العدہ فی اصول الفقہ میں نقل کیا ہے کہ

'' جس وقت پینمبراسلام نے اپی طرف سے معاذ ابن جبل گویمن بھیجنے کا ارادہ فر مایا تو حضرت کے ان سے یو چھا کہ حکومت کرنے میں تمہاراروش وطریقہ کیا ہوگا تو

معاذ نے عرض کیا کہ کتاب خداوسنت رسول کے مطابق عمل کروں گا تو حضرت نے فرمایا جس مسئلے میں تمہیں میرا تھم نہ ملے گا تو کیا کرو گے؟ معاق نے عرض کیا کہ میں اس وقت اجتبا د کروں گا اور انتبائی کوشش کروں گا کہ میرا فیصلہ روح احکام خدا کے مطابق ہو۔ یہ شکر حضرت نے معاق کی تعریف کی اور ان کی تصدیق فرمائی۔'

ا حادیث وروایات سے قطع نظراگرہم تاریخ پر بھی نگاہ ڈالیں تو بھی سے بات واضح ہوجاتی ہے کہ نہ صرف تقلید بلکہ تقلید اعلم غیبت کبریٰ کی شروعات ہی سے رائج رہی ہے۔ بارہویں امام کی غیبت کبریٰ سے بالکل متصل زمانہ ہمارے متقد مین علماء کا زمانہ ہے اس میں بھی سید مرتضی جوعلم الحدیٰ کے لقب سے مشہور ہیں کا اعلمیت کا قول پایا جاتا ہے۔

تاریخ سے بات ٹا بت ہوتی ہے کہ امام کی غیبت صغریٰ ۳۲ ھیں ختم ہوئی اور نیبت گری نیدائش ختم ہوئی اور سید مرتضیٰ علم الحدیٰ آئی پیدائش ۳۵۵ ھیں ہوئی اور وفات ۴۳۸ ھیں ہوئی لیعنی بار ہویں امام کی غیبت کبریٰ کے ۲۶ سال بعد سیّد مرتضٰی علم الحدیٰ آپیدا ہوئے اور پھران کا غیبت کبریٰ کے ۲۶ سال بعد سیّد مرتضٰی علم الحدیٰ آپیدا ہوئے اور پھران کا خصرف یہ کہ اجتجاد و تقلید بلکہ مجتبد اعلم کی پیروی پر فتویٰ تاریخی شبادت نہ صرف یہ کہ اجتجاد و تقلید بلکہ مجتبد اعلم کی پیروی پر فتویٰ تاریخی شبادت دے رہا ہے کہ تقلید اعلم پر نیبت کبریٰ کے اوائل ہی سے ممل کیا جا تار ہا ہے۔

البذاب كہنا كہ الحقق نے سب سے پہلے تقليد كے اس Institution كو قائم كيا جن كى پيدائش ہى ٢٠٢ ھ ہے تاريخی اعتبار سے غلط ہے ۔ اور الحقق كے تقليد كے مسئلے ميں كسى كر دار كوجو بات سيدا ميرعلی كے حوالے ہے ديتے ہيں وہ نہ صرف بير كھيعی نقط نظر كو ثابت نہيں كرتے بلكہ تاریخی اعتبار سے بھی سيد مرتضی علم الحدیٰ "كا تقليد كے لئے اعلیت كا فتویٰ ان كی تحقیق كو سے بھی سيد مرتضی علم الحدیٰ "كا تقليد كے لئے اعلیت كا فتویٰ ان كی تحقیق كو غلط ثابت كرتا ہے ۔

البتہ تقلید اعلم کے مسئلے میں علاء میں اختلاف رائے پایا جاتا ہے۔
آیت انتظلی آقائے السید ابوالقاسم الموسوی الخو کی ؓ نے اپنے درس خارج میں
یہ بیان بھی کیا ہے کہ جمارے متقد مین علاء جن کا زمانہ غیبت کبری کے اوائل
سے بالکل متصل ہے ان میں اعلمیت کا قول پایا جاتا ہے۔ بیتول متاخرین علاء
میں ضعیف ہوگیا اور پھر متاخر المتاخرین علاء میں بیتول بوری شدو مدکے
ساتھ دویارہ آیا۔

تاریخ سے تو یہ بھی ثابت ہے کہ اہل سنت کے بہاں چوتھی صدی ہجری
یااس کے بعد اگر کوئی مجہد پیدا ہوا تو اس کی پیروی وتقلید نہیں کی گئی لیکن اس
سے پہلے جتنے بھی مجہد بن ہوئے وہ سب اپنے پیرو کارومقلدین رکھتے ہتے۔
یعنی بیصرف فقہ شیعہ ہی نہیں کہ جس میں تقلید کارواج تھا بلکہ چوتھی صدی ہجری
سے پہلے تک اہل سنت میں بھی اجتہا دوتقلید ہوتی تھی اگر چہ بعد میں انہوں نے
تقلید کو چارا ما موں (ابوضیفہ، شافعی، ما لک، احمد ابن ضبل) میں محدود کردیا۔

کچھاوگوں نے تقلید کرنا کب چھوڑی؟

لبندااب سوال مینہیں ہے کہ اجتہا دوتقلید شیعت میں کب سے ہے؟
وہ تو ٹابت ہو چکا کہ زمانہ رسول خدا ، زمانہ آئمہ اور زمان غیبت کبریٰ
سے لے کر آج تک جاری وساری ہے بلکہ سوال تو بیہ ہے کہ آخر چندا فرا و
جن کے چند بیروکار آج بھی اجتہا دوتقلید سے روگر دانی کا نعر دبلند کرر ہے
ہیں انہوں نے کب شیعت کے اس مسلم اصول کوچھوڑ ا؟

تاریخ سے توبہ بات ٹابت ہوتی ہے کہ اجتہا دوتقلید سے لوگوں کوسب
سے پہلے بٹانے والے اخباری ندجب کے بانی ملامحہ ابین استر آبادی تھے
جنہوں نے ااویں صدی ھے کے اوائل میں اپنی کتاب فوائد المدینہ میں
اپنے اجتہا دوتقلید کے خلاف نظریات کوسب سے پہلے ظاہر کیا ہے۔ بہتر
ہے کہ اجتہا دوتقلید سے روگردانی کرنے والے اس شیعہ فرقے کے متعلق
گفتگو ہم شہید مظہری کے حوالے سے نقل کریں جس کو آتا گائے محمد عقیق
بخشائش نے اپنی کتاب امام صادق پیشوا اور رئیس ندہب میں نقل کیا

آیت ا۔۔۔شہید مرتضیٰ مطہری فرماتے ہیں کہ
''بہت تعجب اور افسوس کی بات ہے کہ گیار ہویں صدی
صحری کے اوائل میں شیعوں کے درمیان ایک نے
مسلک کا ظہور ہوا جو ظاہری اور حنبلی مسلک سے بھی

زیاده جایداور خشک تھا۔ بیراخیاری مسلک شیعت کی د نیا کا ایک بہت بڑا جا د ثد تھا جس کے کم وہیش آ ٹاراب بھی یائے جاتے ہیں اور جوشیعی معاشر نے کے جمود کا سب سے ہوئے ہیں۔ اخباری مذہب کے مانی ملا محمرا مین استر آبادی تضان کی مشہور کتاب جوان کے عقائد ونظریات کو واضح کرتی ہے و دفوائدالمدینہ ہے۔ امیں استر آبادی مطلقاً اجتہاد وتقلید کا اٹکار کرتے تھے بلکہ اجتہا دوتقلید کو دین کے لئے بدعت بچھتے ہیں اور کہتے ہیں کہ کوئی شخص امام معصوم کے علاوہ کسی کی تقلید کا حق خہیں رکھتا مرزا امین استر آبادی اور ان کے بیرو کاروں کا بیدو تو گئ ہے کہ ان کا ند ہب وہی ہے جو قدیم شیعوں کا ہےا ور بیہ کہ شیخ صدوق '' کے زیانے تک شیعه اخباری مسلک رکھتے تھے (لیعنی اجتماد وتقلید نہیں كرتے تھے) اور رفتہ رفتہ ابن ابوعقیل ، ابن جند ، شخ مفیر ، سید مرتفعٰی ّ اور شیخ طوی ؒ کے ذریعے لوگ راہتے ہے منحرف ہوتے گئے اور احکام الہیٰ میں اجتہا دوتعقل کو داخل کر دیا یا'

برعالم (الله سے) ڈرنے والا ہوتا ہے۔ (حضرت علی)

اس کے بعد شہید مطہریؓ فرماتے ہیں کہ

" حقیقت یہ ہے کہ اخباریت، کبھی بھی اپنے مغین اصول مثلاً غیر معصوم کی تقلید کا جائز نہ ہونا اور دلیل عقلی کا بخت ہونا جیسے اصولوں کے ساتھ کبھی بھی ایک کمتب کی صورت میں ظہور پذیر نہیں ہوتی (لیعنی بید کہا جائے کہ شخ صدوق" اوران سے پہلے کے علاء اجتہا و و تقلید کے قائل نہ تتھے بلکہ اخباری مسلک رکھتے تھے) بلکہ بات فقط اتن مہ کہ بعض لوگوں کا مشغلہ حدیث بیان کرنا ہوتا تھا اور وہ اپنی کتابوں میں صرف حدیثیں ہی بیان کرتے تھے اور ان کے فتو ہے اکثر حدیثوں کا موضوع ہوا کرتے تھے۔ اور ان کے فتو ہے اکثر حدیثوں کا موضوع ہوا کرتے تھے۔ اور ان کے فتو ہے اکثر حدیثوں کا موضوع ہوا کرتے تھے۔ اور ان کے فتو ہے اکثر حدیثوں کا موضوع ہوا کرتے تھے۔ اور ان کے فتو ہے اکثر حدیثوں کا موضوع ہوا کرتے تھے۔ اور ان کے فتو ہے اکثر حدیثوں کا موضوع ہوا کرتے تھے۔ اور ان کے فتو ہے اکثر حدیثوں کا موضوع ہوا کرتے تھے۔ اور ان کے فتو ہے اکثر حدیثوں کا موضوع ہوا کرتے تھے۔ اور ان کے فتو ہے اکثر حدیثوں کا موضوع ہوا کرتے تھے۔ اور ان کے فتو ہے اکثر حدیثوں کا موضوع ہوا کرتے تھے۔ اور ان کے فتو ہے اکثر حدیثوں کا موضوع ہوا کرتے تھے۔ اور ان کے فتو ہے اکثر حدیثوں کا موضوع ہوا کرتے تھے۔ اور ان کے فتو ہے اکثر حدیثوں کا موضوع ہوا کے ہوں کہ تھی انہ تھی ادر ان کے فتو ہے انہیں میں جتیا دکیا جائے۔ "

''خوش نصیبی سے مجتبدین و اصولیین کے درمیان الی قد آ ور شخصیات وجود میں آئیں جوا خباریوں کے مقابلے میں ڈ ٹ کر کھڑی ہوگئیں جن افراد نے اخباری فکر کے خلاف سختی سے مقابلہ و مبارزہ کیا ہے ان میں سرفہرست استاد الکل آ قائے وحید بیہانی آ اور شخ مرتضی انصاری کا

نام نائی ہے۔ ضمنا سے بات بھی کے بغیر ندرہ جائے کہ اخباریت کے خلاف بڑا ہی سخت مبارزہ تفااس لئے کہ اخباری مسلک کے ظاہری شکل وصورت بہت حق بجانب اور عوام فریب ہے یہی وجہ ہے کہ امین استر آباوی کے بعد اس مسلک نے تیزی سے رواج بایا۔

اس بیان کے بعد شہید مرتفظی مطہریؒ فرماتے ہیں کہ۔
اخباری (اجتہا و وتقلید کے مخالف) اپنے آپ کو ایسا
ظاہر کرتے ہیں کہ گویا قول وگفتار معصومؓ کے وہی ہے
پیروکار ہیں (جبکہ وہ اس سے کوسوں دور ہیں) شُخ
مرتفظی انصاریؒ اپنی کتاب '' فرا کہ الاصول'' کے
مباحث برا قوا حتیاط میں ایک اخباری (اجتہا دوتقلید کو
نہ مانے والے) کا قول نقل کرتے ہیں اور بیقول بظاہر
عوام کو فریب دینے والا ہے کہ قیامت میں عدل اللی
کے سامنے آگر گوگئ اخباری کھڑا کر دیا جائے اور اس
سے بیسوال کیا جائے کہ تونے دنیا ہیں کس طرح عمل کیا
وہ جواب دے گا معصومؓ کے قول برعمل کیا اور جہال
قول معصومؓ نہ ملا وہاں احتیاط برعمل کیا تو بیمکن ہے کہ
قول معصومؓ نہ ملا وہاں احتیاط برعمل کیا تو بیمکن ہے کہ

ا پیے شخص کو جہنم میں د حکیل دیا جائے گا اور وین سے بے پرواہ و لا ابالی اشخاص (یعنی مجتہدین و مقلّدین) کو جنت میں لے جایا جائے گا۔''

'' ظاہر ہے کہ ایسے عوام فریب افکار جوشکل وصورت میں جن بجانب معلوم ہوتے ہیں ان کے ساتھ مقابلہ کس قدردشوار ہے۔ اجتہا دوتقلید کے ذمہ دارا فراد نے اس کا جواب اس طرح دیا کہ ہم بھی معصوم کے قول واقعی کو تعلیم اور قبول کرتے ہیں مگر آپ اخباریوں نے جوامام کے اقوال تسلیم اور قبول کرتے ہیں مگر آپ اخباریوں نے جوامام کے اقوال تسلیم کرنے کا طریقہ اختیار کیا ہے نہ توضیح و فلط احادیث میں امنیاز ہے اور نہ ہی کلام معصوم کی روح میں غور وتفکر ۔ حقیقت میں بیقول معصوم کو تسلیم کرنا ہے۔ روح میں غور وتفکر ۔ حقیقت میں بیقول معصوم کو تسلیم کرنا ہے۔ اس کے بعد شہید مطہری فریا ہے۔ اس کے بعد شہید مطہری فریا ہے۔

'' یہ بھی معلوم ہونا چا ہے کہ اگر چہ چندر بہران اجتہا و کے مردانہ وارحملوں سے ہی اخباریوں کی صف درہم بہم ہو گئی گر اخباری گری کی فکر بالکل ختم نہیں ہو سکی ۔۔۔۔ اور آج بھی بعض جگہ اخباریت کے فکری جمود ہی کی سربراہی ہے اور بعض مطالب ایسے بھی دیکھے جاتے ہیں کہ جو معارف اہل بیت کے نام سے بازار میں سامنے آتے ہیں لیکن حقیقت میں آئمہ اہل بیت کی تعلیمات میں خنجر بھونک رہے ہیں اور سوائے امین استر آبادی کے بیچے کچھے افکار کے علاوہ ان کے پاس اور گیجے بھی نہیں ہے۔'' (شہید مطہریؓ کا بیان ختم ہوا)

مندرجہ بالا بیان سے ظاہر ہوا کہ خودشہید مطہری اخباریت (اجتہادو تقلید سے روگر دانی) کوشیعت کے لئے کتنا بڑا خطرہ شار کرتے ہیں۔اگر کہیں شہید مطہری نے جا ہلانہ تقلید کی ندمت کی ہے تو شہید مطہری نے بیا با تیں فقہی احکام میں تقلید کے ضمن وسلطے میں نہیں کبی ہیں بلکہ دیگرا فکار مثلاً فیر تابت شدہ امور میں ایسی تقلید کہ جس میں آگبی نہ ہو سکے اور فکری جود فیر تابت شدہ امور میں ایسی تقلید کہ جس میں آگبی نہ ہو سکے اور فکری جود طاری ہو جائے اس کی ندمت کی ہے ور نہ تو خود شہید مطہری کے پچھلے میانات اور ذیل میں درج بیان سے بھی ظاہر ہوتا ہے کہ خود شہید مطہری گا احکام فقہی میں کس حد تک بلاسوال ، بلا Argument اور بغیر کسی حیل و قبید کے تقلید کے قائل ہیں۔

آ قائے شہید مرتضی مظہر گی اپنی کتاب ''عورت پردہ کی آغوش میں''صفحہ ۲۳۱ پر پردہ سے متعلق اپنے نظرید کو بیان کرنے کے بعد فر ماتے میں کہ

' دممکن ہے کہ میرانظر بیغلط ہو۔ میں نے بیہ بات بار بار

کہی ہے کہ اس قتم کے فروعی مسائل میں ہرشخص کو بیہ چاہئے کہ وہ اپنے مجتبد کے فتو کی پڑمل کرے۔''

يانچوال اعتراض

بہت سے لوگوں کو میہ بھی اعتراض ہے کہ اجتہا و ومرجعیّت کا لفظ آئمہ ہ کے زیانے میں ہمیں نہیں ماتا یا متقد مین علماء کے دور میں بھی ہمیں کہیں بیلفظ نظر نہیں آتا للبدا سے بعد کی ایجا و ہے۔

جواب

اس اعتراض کا جواب بھی آیت اللہ مرتضلی مطہریؓ نے اینے ایک مضمون میں کیا جسے ہم محمد عقیق بخشائش کی کتاب''امام صادق" پیشوا اور رئیس ندہب'' کے حوالے سے نقل کررہے ہیں

شہیدمطھریؓ فرماتے ہیں۔

'' آجکل ہم شیعوں میں بہت ہی معروف ومشہور لفظ بلکہ مقدس ترین لفظ اجتہاد و مجہد ہے۔ یہ من کر تعجب ہوگا کہ یہ لفظ رسول خدا کے زمانہ سے لے کرمسلسل چندصد یوں تک سنتی تھا اس کے بعد اس لفظ نے اپنے اندر کچھ معنوی تغیر وانقلاب کے بعد شیعت کواختیار کیا ہے۔'' تغیر وانقلاب کے بعد شیعت کواختیار کیا ہے۔''

یں جو کہ آئے۔ کے زمانے سے قریب ہیں سے لفظ دور استہاو' ایک خاص منہوم کا حامل تھا اور آئے۔ کے لئے سے قابل قبول نہ تھا اور لازی طور پران کی تعلیمات میں جگہ نہ پاسکتا تھا کیونکہ اس زمانے میں اجتہا و کے معنیٰ تھے جگہ نہ پاسکتا تھا کیونکہ اس زمانے میں اجتہا و کے معنیٰ تھے اپنی رائے پڑمل کرنا ، نہ کہ خدا کی مقر رکر دہ دلیلوں سے حکم شریعت حاصل کرنا بعنی اجتہا دکا مطلب ذاتی رائے پرممل کرنا ہوتا تھا لیکن جب بتدر سیجا اس کے معنیٰ ومفہوم میں ایک تغیر پیدا ہوا اور فقہا ء عامتہ نے اسے دوسر سے معنوں میں استعال کرنا شرع کردیا تو اس کے بعد اس معنوں میں استعال کرنا شرع کردیا تو اس کے بعد اس معنوں میں استعال کرنا شرع کردیا تو اس کے بعد اس

امام شافعی نے اپنی کتاب 'الرسالہ' میں باب اجماع کے بعد دوسرا
باب بالا جتباد قرار دیا ہے۔ اس کے بعد باب الاستحسان کے عنوان
سے تیسرا باب قرار دیا ہے۔ اس کے بعد امام شافعی اپنی بحثوں میں سے تیجہ
نکالتے ہیں کہ وہ اجتباد جوشر بعت میں جائز سمجھا گیا ہے وہ قیاس میں منحصر
ہے، باتی اجتباد کی دوسری فقمیش مثلاً استحسان وغیرہ پر کوئی دلیل نہیں
ہے۔ امام شافعی کے نز دیک قیاس کے جواز کی جو دلیلیں ہیں وہی اجتباد
کے جواز کی جس ۔''

* العنی چوتھی صدی اور پانچویں صدی تک ہم یہ ویکھتے ہیں کہ علاء

جب لفظ اجتہا و استعال کرتے ہیں تو وہ تیاس اور رائے کے مضمون میں استعال کرتے ہیں مثلاً شخ ابوجعفر طوئ اپنی مشہور کتاب ''عدة الاصول'' میں ایک موضوع پر بحث کرتے ہوئے قدیم علماء کی طرح جہاں لفظ اجتہا و استعال کرتے ہیں تو اس سے مرا و قیاس لیتے ہیں اس کے بعد ایک دوسرا باب ہتہا دک تام سے قائم کرتے ہیں اور اس میں اجتہا د سے باب الاجتہا دک تام سے قائم کرتے ہیں اور اس میں اجتہا د سے مر بوط مسئلے پر گفتگو کرتے ہیں اور اس کے بعد لکھتے ہیں کہ، قیاس و اجتہا د مر بوط مسئلے پر گفتگو کرتے ہیں اور اس کے بعد لکھتے ہیں کہ، قیاس و اجتہا د فراس میں جا تر نہیں ہے، شخ طوئ کی اس تحریر سے ظاہر ہوتا ہے کہ اس نریا نے بحد ابھی لفظ اجتہا و کا مقصد خاص طور پر رائے اور قیاس تھا گر نہیں اور قیاس تھا گر تر یہا اور قیاس تھا گر نہیں اور قیاس تھا گر تر یہا ہوتا ہے کہ اس تر بات نہیں لفظ اجتہا و کا مقصد خاص طور پر رائے اور قیاس تھا گر تر یہا ہوتا ہے کہ اس تھا گر بیات وسیح مفہوم اور معنیٰ پیدا کر لئے۔'

''صدر اول پیجبر'اور اصحاب کی طرف منسوب حدیثوں کی پیروی کے ساتھ جولوگ اس لفظ کو استعال کرتے تھے تو اس سے ان کا مقصد اجتبا درائے ہوا کرتا تھا۔ چنا نچہ ہم و کیھتے ہیں کہ امام غزالی متو فی ۵۰۵ ھا آپی کتاب'' المستصفی'' میں لفظ اجتباد کو بار بار قیاس کے معنوں میں استعال کرتے ہیں مثلاً امام غزائی اسی کتاب کی جلدنمبر ۲ صفحہ ۳۵ پر فرماتے ہیں کہ۔

"احتلفو جواز التعبد بالقياس والا جتهاد في زمان رسول الله اس بات من اختلاف هي كه قياس واجتها در ما نه رسول خدا من جائز ہے'

یہ حوالہ دینے کے بعد شہیر مطہری فرماتے ہیں کہ

''اس کے بعد پیلفظ رائے اور قیاس کے معنوں میں کم استعال ہونے لگا بلکہ اس کے معنیٰ احکام شرعی کو حاصل کرتے کے لئے علمی محامدہ کے لئے جانے لگے اس معنوی تغیر و انقلاب کے بعد اس لفظ نے فقہ شیعہ میں بھی اٹی راہ بیدا کرلی کیونکہ شیعہ اجتہاد رائے کے مخالف تتھے ،علمی محاہدہ کے نہیں اور ایسا کوئی تعصب بھی نه تھا کہ اگر ایک لفظ کسی زیانے میں غلط مقہوم رکھتا ہوتو منہوم بدل جانے کے بعد قابل استعال نہیں ہوسکتا۔ یقینا علائے شیعہ میں سب سے پہلے جنہوں نے اس لفظ کو دوسرے معنوں میں استعال کیا ہے وہ علا مدحتی متونی ۲۲۷ھ میں آپ نے اپن کتاب" تہذیب الاصول'' میں ایک باب'' یا ب الا جتہا د'' کے عنوان ے قائم کیا اور اجتہا د سے وہی معنیٰ ومفہوم مرا د لئے ہیں جوآج کل لئے جاتے ہیں اور یہی وہ زیانہ تھا جب لفظ اجتماد نے شیعت کو قبول کیا یا دوسرے الفاظ میں شیعت نے اجتہا د کو قبول کیا۔''

(شهبیدمطهریٌ کابیان فتم ہوا)

شہید مطہری کی گفتگو و دلائل سے واضح ہوا کہ وہ افراد جولفظ اجتہا دو
تقلید کولفظی بنیا دینا کراس کی ولا دت چھٹی یا ساتویں صدی ہجری میں بتا کر
لوگوں کوشہات میں گرفتار کرتے ہیں اس کی حقیقت کیا ہے۔ اصلا ہمیں
الفاظ کی بحث میں نہیں پڑنا چاہئے کہ فلاں لفظ کب رائج ہوا کہ نہیں بلکہ
میدو یکھا جائے گا کہ اجتہا دی عمل کب سے جاری ہے اور وہ او پر کے دلائل
سے ڈابت ہو چکا کہ زمانہ رسول وا تحمہ ہی سے جاری وساری وساری ہے۔

چھٹااعتراض

پچھافراد کا میں بھی کہنا ہے کہ مجتبد اعلم تو ایک ہی ہوسکتا ہے پھر کیا وجہ ہے کہ تین، چار مجتبدین الگ الله اپنا رسالہ عملیہ چھپوا کر اپنی تقلید کرواتے ہیں اور میہ بھی کہ اعلم کی تقلید غیر ممکن بھی ہے۔

جوا ب

کوئی بھی چیز جوتا پی جاسکتی ہو، تولی جاسکتی ہویا گئی جاسکتی ہواس میں عقلائے زیانہ میں اختلاف نہیں ہوسکتا۔ بیٹییں ہوسکتا کہ عقلاء کا اس بات میں اختلاف ہو کہ فلاں چیز دو کلو ہے یا تین کلو ہے یا فلاں کپڑے کی لمبائی دومیٹر یا تین میٹر ہے کیونکہ بیسب ایسی چیزیں ہیں کہ جنہیں تول کرنا پ کر یا گئن کرمعلوم کیا جا سکتا ہے اور عقلاء کا ان باتوں میں اختلاف نہیں ہوسکتا البت علم کیونکہ ایسی چیز نہیں ہے کہ جے گن کریا ناپ کریا تول کرمعلوم کیا البت علم کیونکہ ایسی چیز نہیں ہے کہ جے گن کریا ناپ کریا تول کرمعلوم کیا

جا کے لہذا کسی شخص کی علیت یا اعلیت جانے میں عقلائے زمانہ میں اختلاف ہوجاتا ہے اور علم کا جانچا ایک الی چیز ہے جس میں ہمیشہ سے عقلائے زمانہ مختلف الخیال میں اور جس میں اختلاف کا ہونا بھی مین قرین عقل ہے لہذا اب ہر شخص کی ذمہ داری ہے کہ وہ خود شخیق کرے کہ موجودہ بجندین میں علم کے اعتبار سے بڑا کون ہے؟ اور شہادت عدلین جبندین میں علم کے اعتبار سے بڑا کون ہے؟ اور شہادت عدلین اصول انسان کی راہنمائی کرتے ہیں تا کہ وہ اس پریشانی ہے نکل سکے اور اسان کی راہنمائی کرتے ہیں تا کہ وہ اس پریشانی ہے نکل سکے اور اسان کی راہنمائی کرتے ہیں تا کہ وہ اس پریشانی ہے نکل سکے اور اسان کی راہنمائی کرتے ہیں تا کہ وہ اس پریشانی ہے نکل سکے اور اسان کی راہنمائی کرتے ہیں تا کہ وہ اس پریشانی ہے نکل سکے اور اسان کی وشار ہا ہے اختلاف کی صورت میں مولا کا بی تو ل نقل کیا ہے جہذا فقا ھھما یا ایک نیخ عیں واعلم ہما (ان دونوں میں جوزیا دو علم رکھتا ہویا جوزیا وہ ہڑا فقیہہ ہو اس کی یات کو مان لو)۔

اس صورت میں امام علی " نے مستقبل کے لئے بھی بیا صول ویا کہ جس
کا علم سب سے زیادہ ہواس کی بات مانتا چاہئے جبی علاء نے اختلاف
فتو کی کے علم کی صورت میں مجہد کے اعلم ہونے کی شرط لگائی ہے۔
امام نے اصولی جواب دیا تا کہ ان کے بعد کے مجبد بین اس اصول
سے فروعات کا استنباط کریں جیسا کہ ایک اور موقع پر امام علی " نے فرمایا
سے فروعات کا استنباط کریں جیسا کہ ایک اور موقع پر امام علی " نے فرمایا
سے فروعات کا استنباط کریں جیسا کہ ایک ورموقع پر امام علی " نے فرمایا
سے فروعات کا استنباط کریں جیسا کہ ایک ورموقع پر امام علی " نے فرمایا

ہمارا کام اصول بتانا ہے اور تمہارا کام ان اصولوں ۔

سے فروعات کا اشخراج واشنباط ہے''

علامہ ابن ادر لیں حلیؒ جیسے مجتہد اگر چہ خبر واحد کو قبول نہیں کرتے اور اس پر عمل بھی نہیں کرتے مگر اس حدیث کو اپنی کتاب'' سرائز'' میں ایک تتلیم شدہ اصل کی حیثیت سے بیان کیا ہے۔

نہج البلاغہ میں بھی مولائے کا تنات نے رہانی و روحانی علاء کی خصوصیات ان الفاظ میں بیان فر مائی ہیں کہ۔

"قد نصب لنفسه لله فی ارفع الامورمن اصدار کل وارد علیه او تصیر کل فرع الی اصله یعنی ربانی وروحانی عالم (مجتهد) خلوص نیت اور فیضان حکمت ہے اپنے کو بلند ترین چوٹی پر پہنچا دیتا ہے اور جو مشکل اور دشوار مسئلہ اس کے سامنے آتا ہے تو اس کا حل وہ تلاش کر لیتا ہے۔'

ان روایات وا حادیث سے ٹابت ہوتا ہے کہ احکام فقہ میں اجتباد کرنا واستباط کرنا فقہی سرمانیہ ہے اور اصولوں سے فروعات کے اسخر اج کا میدان اتناوسیج ہے کہ کسی مجتبد کو ہرگز قیاس اور من گھڑت قوانیمن پڑمل کرنے کی ضرورت نہیں ہے۔

♦ علماءلوگوں پر حاکم ہوتے ہیں ۔ (حضرت علیٰ)

سا تو ال اعتراض

کچھلوگ میہ غلط قبھی بھی بھیلاتے ہیں کہ علماء تو فقط فقہ واصول فقہ ہی جانتے ہیں سائنس کی اتنی ترقیوں سے قطع نظر وہ بس معجد یا مدرسہ کے کمرے میں بیٹھے ہوئے فقط نجاست وطبارت یا نماز وروز ہ ہی کے مسائل کا استنباط کرتے ہیں۔

جواب

شا کد معترضین فقہ کے معتیٰ ہی نہیں سمجھ پائے کہ عام زندگی میں جتنے مسائل پیش آتے ہیں ان سب میں فقہاء کی استباطا حکام تک تحقیق ہوتی ہے اور پھر وہ فقو کی دیتے ہیں البتہ کیونکہ تحقیق کا تعلق موضوعات وافلی ہے ہے موضوعات فارجی سے نہیں اس لئے مثلاً وہ پی تحقیق نہیں کریں گے کہ کون کون کی شراب ہے اور کون کی نہیں وہ اصول بتا دیں گے کہ (المخصوحوام لانیہ مسکوون) شراب حرام ہے کیونکہ اس میں نشہ ہوتا ہے اب جس جس کے مسائل پوچھے جدید اقتصا دیات سے کے مسائل پوچھے ۔ جدید اقتصا دیات سے کے مسائل پوچھے جدید اقتصا دیات سے کے کہ مسائل پوچھے ۔ جدید اقتصا دیات سے کے مسائل پوچھے میں نشہ بایا جائے فود تحقیق کے مسائل دریا فت کے فقہاء نے لاکھوں کے مسائل دریا فت کے فقہاء نے لاکھوں کے کہ دہ سائل کا حل قرآن وسلت سے استنباط کر کے بتلایا لیکن فقہا کا کام بینیں مسائل کا حل قرآن وسلت سے استنباط کر کے بتلایا لیکن فقہا کا کام بینیں مسائل کا حل میں اور اس کی Applications ہے کہ وہ سائنس اور اس کی حصاف میں جبیں

شروع کردیں وہ نقہاء ہیں سائنسدان نہیں ہیں اور سائنس اور اس کی Applications ہے۔ Applications ہے تعلق تحقیق کرنا ان کا موضوع ہی نہیں ہے۔ وہ سائنسدان جوفز کس Deal کرتا ہے کیا اس سے یہ بات کہنا معقول ہے کہتم Biology میں تحقیق کیوں نہیں کرتے کیونکہ وہ اس کا موضوع ہی نہیں ہے۔ مہتد کا کام فقط یہ ہے کہ عام شخص کو زندگی میں جتنے مسائل پیش آتے ہیں ان کاحل وہ قرآن وسقت سے تلاش کرے نہ کہ وہ خارج بیش آتے ہیں ان کاحل وہ قرآن وسقت سے تلاش کرے نہ کہ وہ خارج ازموضوع میا حث میں گرفتار ہوجائے۔

آ گھوال اعتراض

بہت سے لوگوں کا میہ بھی اعتراض ہے کہ جب ہم خود قرآن وحدیث پڑھ سکتے ہیں اور ا حادیث کی کتابوں سے اور قرآن سے اپنے مسائل کا حل دریافت کر سکتے ہیں تو بھرہمیں مجتہدین کی تقلید کی کیا ضرورت ہے؟

جواب

اگرکسی کی علوم قرآن اور علوم حدیث میں اتنی ہی نظر ہوتو پھروہ فخض خود مجتبد ہے اور اسے واقعی کسی کی ضرورت نہیں۔ کیونکہ اگر کو کی قرآن میں ناسخ ومنسوخ محکم ومتشابہ مطلق ومشروط آیات ، لغات عرب کا عالم ہواور حدیث کے مندرجہ ذیل علوم کا ماہر ہوتو پھر واقعاً اس پرسے تقلید ساقط ہی ہو جائے گی اور وہ علوم احادیث درج ذیل ہیں جن کو مجتبد بننے کے لئے

حاصل کرنا ضروری ہے۔

- (۱) ____ کدنت کی صدافت کاعلم
- (۲) ____اسنا وحدیث کاعلم
 - (٣) ___ حديث عالى كاعلم
 - (۴) ___ حدیث نازل کاعلم
 - (a) ____روایات موقو فدکاعلم
- (۲) ____ان اسنا د کاعلم جس کی سند پینمبر اسلام سے ذکر نہ ہو
- (2) ____ سحابہ کے مراتب کاعلم (A) ___ احادیث مرسلہ اور ان کے سلسلے میں پیش کی جانے

والى دليلول كي معرفت

- (٩) يا بعين ينقل كي گڻي احاديث كاعلم
 - (۱۰) ___اسنادمىلىل كانلم
 - (۱۱) ____اها دیث معنعنه کاعلم
 - (۱۲) ____روامات معضل کاعلم
 - (۱۳) ___احادیث مدرج کی بیجان کاعلم
 - (۱۴) ___ تا بعین کی شناخت کاعلم
 - (۱۵) ___ تاع تابعین کی معرفت
 - (۱۲) ____ا کابرواصاغر کی معرفت

ہے معارض ہوں

معارض بندہو

(٣٢) __ محدثين كے ند ب كى اطلاع

(۳۳) ___ متون کی تحریری غلطیوں ہے آگا ہی

(۳۴) ____ ندا کرہ حدیث کا جانچنا اور ندا کرہ کرتے ہوئے راشگو کی معرفت

(۳۵) ____اسنا دمین محدثین کی تحریری غلطیوں کی اطلاع

(۳۷) ____صحابہ، تابعین اور ان کے بھائیوں، بہنوں کی عصر حاضر تک معرفت

(۳۷) ____ان صحابہ ، تابعین ، تباع تا بعین کی معرفت جن میں ہے بس ایک راوی نے روایت کی ہو۔

(۳۸) ____اصحاب تا بعین اوران کے بیر دوں میں سے جوراوی

ہیں ،عصر حاضر تک ان کے قبائل کی معرفت

(٣٩) ____ صحابہ ہے عصر حاضر تک کے محدثین کے انساب کاعلم

(۴۰) ___ محدثین کے ناموں کاعلم

(۱۶) ____ صحابہ، تا بعین ، تباع تا بعین اور عصر حاضر تک ان کے پیروں کی نبیت کا جاننا ۔

(۴۲) ____راویان حدیث کے وطن کی پیچان

(۳۳) ___ صحابہ ، تابعین ، تباع تابعین کی اولا د اور ان کے غلاموں کی معرفت

(۴۴) محدثین کی عمر کی اطلاع به ولا دت ہے و فات تک			
(۵۵)محدثین کے القاب کی معرفت			
(۴۶) ان راویوں کی معرفت جوالک دوسرے سے قریب			
- U			
(حرم) راویوں کے قبائل ، وطن ، نام ،کنیت اور آن کے			
پیشوں میں منشا بہات کی پہچان			
(۴۸) غز وات پیغیبرٌ،ان کےان خطوط وغیرہ کاعلم جوانہوں			
نے یا دشا ہوں کوتح بر فر مائے۔			
(٩٩) اصحاب حدیث نے جن ایواب کو جمع کیا ہے ان کی			
معردنت اور اس بات کی جنتجو که ان میں ہے کون سا			
حصدضا تع ہوگیا ہے۔			
(۵۰)اس کے علاوہ احادیث کی مندرجہ ذیل اقسام کاعلم بھی			
ہوتا چا ہے			
(۱) صحیح (۲) حسن (۳) ضعیف			
(۴)مند (۵)متصل (۲)مرفوع			
(۷)موقوف (۹)مقطوع (۹)مرسل			
(۱۰)معصل (۱۱)یتدلیس (۱۲)شاذ			
(۱۳) غریب (۱۴) معنقن (۱۵) معلق			

(۱۸)مشهور	(١٤) درج	(۱۲)مفرو
(۲۱)غزل	(۲۰)عالی	(۱۹)مصحف
(۲۴)منکر	(۲۳)معروف	(۲۲)مىلىل
(۲۷)منسوخ	(۲۲)	(۲۵) مزيد
(۳۰)مشترک	(۲۹)مشکل	(۲۸)مقبول
(۳۳)مطروح	(۳۲)مختلف	(۳۱) موتلف
(۳۷)مبین	(۳۵)مول	(۳۴)متروک
(۳۹)مضطرب	(۳۸)معلل	(۲۷) مجل
(۴۲)موضوع	(۴۱) مجهول	(۴۰۰)مهمل
(۴۵) تدې	(۴۴) حدیث ما تور	(۳۳) مقلوب
(۴۸)موثق	(۴۷)زائداڭقە	<i>χ</i> Υ(٣٢)
		(۴۹) متواتر
ł.		

اب اگر کوئی شخص تقلید نه کرنا چاہے تو ٹھیک ہے وہ ان تمام علوم کو حاصل کرے اور احادیث وقر آن سے اپنے مسائل کاحل نکالے اور جو ایسا نه کرسکے یا اُس کے پاس اتنا وقت نه ہوتو اس کے پاس سوائے تقلید کرنیکے اور کونساراستہ رہ جاتا ہے۔

تفلید کرنیکے اور کونسارات رہ جاتا ہے۔ ظاہر ہے کہ تفلیدا کیے تخص کے لئے جائز نہیں ہے جواجتہا و پر قدرت رکھتا ہے، بلکہ صرف اس شخص کے لئے جائز ہے جواجتہا دے قاصر ہوجیے عوام، جہلاء یا وہ طالب علم جس میں ہنوز صلاحیت اجتباد پیدا نہ ہوئی ہو۔ ایسے ہی لوگوں کے متعلق تو اعد عامہ میں کہا گیا ہے کہ

"الفتويْ في حق الجاهل كا لاجتهاد في حق المجتهد

فتوی ان پڑھ کے لئے ایسا ہی ہے جیسے اجتباد مجتبد کے لئے'' (المجامع صفحہ ۳۲۲)

"فتاوي المجتهدين بالسنته الى العوام كا لادلته

اشرعيه بالسنته الى المجتهدين

عوام کے لئے مجتبدین کے فتو وَں کی وہی حیثیت ہے جو شرعی دلائل کی مجتبدین کے نز دیک'

(الموافقات جلدنمبر م صفحة ٢٩٢)

اورعوام کے لئے تقلید کا جائز ہونا ایک معقول بات ہے کیونکہ اجہاعی اور اقتصادی زندگی کا تقاضا ہے ہے کہ بعض لوگ صنعت وحرفت کے مختلف پپیشوں میں مشغول ہوں۔ پس اجتہا دے مواقع ای شخص کو حاصل ہیں جوعلم فقد اور اصول فقہ میں مہارت تامّہ رکھتا ہولیکن جس کو بیہ مواقع حاصل نہ ہوں یا وہ مہارت تامّہ نہ رکھتا ہوتو اس پر مجتہدین کی تقلید عقلاً واجب ہے اس آیت برعمل کرتے ہوئے کہ

" فاسئلو اهل الذكران كنتم الاتعلمون الرعام بين ركية تو الله علم يوجيو "

نوال اعتراض

بہت سے افراد میاعتراض بھی کرتے ہیں کداما ٹم نے نیبت کبری ہیں جاتے ہوئے تقلید کے لئے اپنے خصوصی نائبین کیوں نہ بنائے تا کدان کے وسلے سے شیعہ ان سے رابطہ کرکے اپنی مشکلات حل کرواتے ، اما ٹم کا خصوصی نائب تقلید کے لئے مقرر نہ کرنا اس بات کی دلیل ہے کہ تقلید کا تھم اسلامی نہیں ہے بعد کی پیدا وار ہے۔

جواب

تاریخ وروایات سے پتا چاتا ہے کہ امام کے لئے اتنی مشکل تھی اور جان کا خوف تھا کہ امام معصوم اپنے چوشے نائب کے بعد فیبت کبریٰ میں چلے گئے ، روایت میں ہے کہ امام حسن عسکریؒ نے حضرت جمت کو بچانے کی غرض ہے اپنی وصیت تک میں صاحب الامر کو اپنا وصی نامز دنہ کیا بلکہ آپ کی والدہ ما جدہ کو وصی بنایا تا کہ وہ ان کے کام انجام دیں۔

(اصول كافى باب مولدا بي محمرً الحنّ ابن علّ)

امام حسن عسكري نے بيٹے كى بات كو جان ہو جوكر وصيت ميں پوشيده ركھا تا كدان خطرات سے صاحب الامر محفوظ رہيں جو بادشاه وقت كى طرف سے ان كولائ تنے۔ امام حسن عسكري اس سلسلے ميں اس قدر مختاط شے اور بیٹے كى ولادت كى خبر كے انكشاف ہے بھى استے ہوشيار ہے كہ بھى مجھی اس قدر مجبور ہوتے تھے کہ اپنے خاص اصحاب سے بھی تقیّہ برت کر اس امر کو چھپا لیتے تھے اور ان پرصورت حال کو مشتبہ بنا دیتے تھے۔ (بحار الانو ارجلد نمبر ۵۱ صفحہ ۲۲ ، اثبات الحد اق جلد نمبر کے صفحہ ۸۷ ، اثبات الوصیة صفحہ ۱۹۸)

توجب امام معصوم کے لئے اس قدر دشمنی پائی جاتی تھی اور حضرت جمت کے چوتھے نائب کے انتقال کے بعد حالات اتنے خراب ہوگئے تھے کہ اگر امام ان کے بعد کسی اور کا نام بنا کر جاتے تو دشمن ان نائبین کو بھی آزاد نہ چھوڑتے اور قبل کر دیتے۔

اس کی دوسری وجہ یہ بھی ہے کہ فیبت صغریٰ کے بعد فیبت کبریٰ کا آغاز ہونا تھا اور آ ہستہ آ ہستہ لوگوں کو اس بات کا عادی بنانا تھا کیونکہ عوام الناس کے لئے امام اور رہبر کا نظروں ہے اوجھل ہونا اور وہ بھی طویل مدت کے لئے امام اور رہبر کا نظروں ہے اوجھل ہونا اور ناما نوس ہے اور اس لئے یہ ایک ایسا معاملہ ہے جونہا بیت عجیب وغریب اور ناما نوس ہے اور اس پرلوگوں کا یقین کرنا مشکل ہے۔ اس وجہ ہے پینمبر اور آئمہ نے پختہ ارادہ کرلیا تھا کہ اس بات ہے لوگوں کور فتہ رفتہ آشا کریں اور اس کو قبول کرنے کے لئے ان کے افکار کو آمادہ کریں البذا وہ وقافو قافی فیبت کی خبر دے کر نمانہ فیبت کے ور ان لوگوں کو تکلیفوں ، فیبت ہے انکار اور مشکرین کی نرا۔ ثبات قدم کا ثواب اور زمانہ ظہور کے انتظار کی با تیں لوگوں کو سناتے سے کھی اپنی رفتار وگفتار سے مملی طور یر غیبت کی شبیہ فراہم کرتے تھے۔

مسعودی نے اثبات الوصیۃ میں تحریر کیا ہے کہ جب امام حس عسری امام ما دی کی جگہ تشریف فرما ہوئے تو وہ اکثر پر دے کے پیچھے سے لوگوں سے کلام کرتے تھے تا کہ شیعہ بار ہویں امام کی غیبت قبول کرنے پر تیار ہو جا کیں۔
جا کیں۔

اگرامام حسن عسری کی وفات کے فور اُبعد غیبت کبری شروع ہو جاتی تو ممکن تھا کہ امام زمانہ کا وجود ہی فراموش کر دیا جاتا۔ اسی وجہ سے شروع ہی میں غیبت صغریٰ کی اہتداء ہوئی تا کہ شیعہ ان دنوں میں نائبین امام کے وسیلے سے اپنے امام سے تعلق پیدا کر کے علامتوں اور کرامتوں کا مشاہدہ کریں اور ان کا ایمان کامل ہو جائے لیکن جب افکار ساتھ دینے گے اور رجحان غیبت زیادہ ہوگیا تو غیبت کبریٰ شروع ہوگئی۔

حسین ابن احمر کہتے ہیں !امامؑ کے چوتھے نائب علی بن محمد سمریؓ کی وفات سے چندروز قبل میں ان کی خدمت میں حاضر تھا کہ ایک خط جو بارگاہ امامؑ سے جاری ہوا تھا انہوں نے لوگوں کے سامنے پڑھا جس کامضمون سے تھا۔

''اے علی بن محمد سمری، خدا تیری موت کے سلسلے میں تیرے بھائیوں کے اجر میں اضافہ کرے اس لئے کہ تو چھ دن کے اندراندرد نیا کو خیرا آباد کہہ دے گا، اپنا کام مکمل کر لیکن کی کو اپنا جانشین نہ بنا تا اس لئے کہ اس کے بعد کامل فیبت شروع ہوگی۔' (بحار الانوار جلد نمبرا ۵ صفحہ اسسیا

اس میں امام نے علی بن محد سمری کومنع بھی کر دیا کہ کوئی خاص نائب نہ بنا ناکیونکہ نائب خود مقرر کرنے کا کا م سمری کا تھا بھی نہیں اورغیبت کو بہت ہی طولا نی بھی ہوتا تھا جس میں کسی یا چند ایک خاص نائبین کی ضرورت نہ تھی ور نہ بہت ہے امام کے تا ئب ہونے کا دعویٰ کرنے والے بیدا ہو جاتے اورلوگوں کواسینے غلط افکارے گمراہ کرتے۔

ر وایت ہے کہ

' جب علی بن محمد سمری کی وفات نزدیک ہوئی توشیعوں کی ایک جماعت ان کی خدمت میں پینچی تا کہ ان کے جائیں ان سے بوچھا جائے۔ وہ فرمانے گئے کہ مجھے کسی کو جائیں بنانے کا تھم نہیں فرمانے گئے کہ مجھے کسی کو جائیں بنانے کا تھم نہیں ہے۔'' (بحار الانوار جلد نمبرا ۵ صفحہ ۳۱)

البذاا ہے خاص نائین نہ بنانے کی ایک وجہ تو امت کوجھوٹے نائین ہے محفوظ رکھنا تھا۔ دوسرا یہ کہ اگر انہیں بتا بھی دیتے تو خطرہ تھا کہ انہیں قتل کر دیا جاتا اور اگر نائین بنانے ہی ہوتے تو پھر ضروری تھا کہ غیبت کبری کے فور آبعد ہے لے کر ظہورا مائم تک کے تمام نائین کے نام بتا کر جاتے جو کہ ایک غیر معقول بات ہوتی لہذا امائم کے لئے ضروری تھا کہ وہ اصول بتا کر جاتے اور امائم بتا کر بھی گئے کہ

"فاما الحوردث الواقعه فارجعو فيها الي روات

احادثينا فانهم حجتي عليكم و اناحجته الله

آئندہ پیش آنے والے مسائل میں تم ہمارے راویان حدیث کی طرف رجوع کرو (یعنی فقہاء و مجتہدین کی طرف) کیونکہ میہ میری طرف سے تم پر قبت ہیں جس طرح ہم اُن پر خدا کی طرف سے قبت ہیں۔''

یہ بات بھی کے بغیر ندرہ جائے کہ جمیں غیبت امام اوراس سے متعلق جتنی بات بھی ہے۔ بغیر ندرہ جائے کہ جمیں غیبت امام اوراس سے جمیں بتا جتنی باتیں ضروری نہیں ہے کہ ان میں سے جرایک کی حکمت جمیں بتا ہمیں ہو۔ ان میں بہت می باتیں خدائی راز ہیں جیسا کہ مختلف روایات سے بھی تا بت ہوتا ہے۔

عبدالله بن فضل ہاشی کہتا ہے کہ امام صادق نے فرمایا کہ
' فضل! غیبت کا موضوع خدا کے رازوں میں سے
ایک راز ہے جب ہم خدا کوصاحب حکمت جانے ہیں تو
ہمیں چاہئے کہ ہم اعتراف کریں کہ اس کے کا موں
میں کوئی نہ کوئی حکمت کا رفر ما ہوتی ہے چاہے اس کی
تفصیل ہمیں معلوم نہ ہو۔''

(بحار الانوار - جلدنمبر۲ ۵ صفحه ۱۹)

لہذا ہاری جو ذمہ داری دیگر آئمہ اور خود بار ہویں امام نے بتائی ہے ہمیں ای کواپنا نا جا ہے جب امام قائم نے فرما دیا کہ ہمارے راویان

حدیث یعنی مجتبدین کی طرف رجوع کرو کیونکہ تم پر ہماری طرف سے قبت ہیں تو لہذا ہماری ذمّہ داری امامٌ کی جبت کی پیروی کرنے پر پوری ہو جاتی ہے۔

دسوال اعتراض

بہت سے لوگ میہ بھی اعتراض کرتے ہیں کہ تقلید میں ساری ذمتہ داری مجہد کی ہوتی ہے ہاری ذمتہ داری نہیں جبکہ آیات وروایات سے تو میہ پتا چلتا ہے کہ ہرشخص اینے اعمال کا خود ذمتہ دار ہے۔

جواب

جب آیات وروایات سے تابت ہو چکا کہ خوداما م نے تقلید کا تھم دیا
ہے کہ مجتبدین کی پیروی کروتو اب ان مجتبدین کی پیروی دراصل امام بی
کی پیروی ہے اور یہ بات بھی تابت ہوگئ کہ مجتبد جو پچھ کہتا ہے وہ قرآن و
حدیث ہے کہتا ہے تو اب مقلِد کا عمل مجتبد کے فتو کی کے مطابق ہی ہوتا ہے
دوسر سے الفاظ میں قرآن وصدیث کے مطابق ہوتا ہے بینی مقلِد کے عمل کی
ذمتہ داری مجتبد پر بلا واسطہ اور قرآن وحدیث پر بالواسطہ مجتبد ہوتی ہے۔
بال اگر مجتبد قرآن وسقت سے فتو کی کو اخذ نہ کرتا اور اپنے ذاتی تعقل کو
دین میں جاری کر دیتا تو پھراس پر ذمتہ داری ڈالنا عقلاً وشرعاً سے خو نہ ہوتا

اخذ كرتا ہے اس ميں اگر وہ غلطى پر بھى ہو (كيونكه بہر حال وہ غير معصوم ہے) تب بھى روايات سے پتا چلتا ہے كداس ميں بھى اس كے لئے اجر ہے جيها كدرسول اللہ نے فرمایا۔

"اذ حكم الحاكم فاجتهد ، ثم اصاب فله اجران و اذا حكم اجتهد ثمم اخطافله اجر

یعنی جب کوئی مجتز تھم دیے میں سیح اجتہاد کرے تو اس کے لئے دواجر ہیں اوراگراس نے اجتہا دمیں غلطی کی تو اس کے لئے ایک اجر ہے۔''

گیار ہواں اعتراض

ایک اعلم کی تقلید کی کیا ضرورت ہے ہیہ دور تو Specialization کا دور ہے اس میں نقد کے ہر شعبہ میں الگ الگ ماہر مجتبدین ہونا چاہئیں اور کسی ایک'' اعلم'' کی تقلید کی ضرورت نہیں

-4

جواب

ہاری فقہ کے اعتبارے مجتمدین کی دونشمیں ہیں (۱) مجتبد مطلق (۲) مجتبد متجزی

مجتهد مطلق وہ ہوتا ہے جو پوری فقہ کے ہرشعبہ کا ممل

ما هر جوا در اگرسی ایک شعبه کا بھی و دیکمل ما ہر نه جوتو پھروہ مجتبد مطلق نہیں حوتا ۔

مجتبد متحقق ی وہ ہوتا ہے جو کسی ایک یا چند ایک فقهی ابواب میں مہارت رکھتا ہو کمل فقہ میں نہیں ۔

اور بیفقہی مسئلہ بھی ہے کہ اگر مجہداعلم سے بھی او پرنکل جائے تو پھر
اس شعبہ میں اس مجہد مجزی کی کی تقلید ہوگی اور بقیہ شعبوں میں ای اعلم کی
تقلید ہوگی اور اگر فقہ کے کئی ابواب کے ایسے ماہرین مجہدین مجزی کی
سامنے آ جا کمیں جن کی ایپ شعبوں میں مہارت ''اعلم'' سے بڑھ جائے تو
شعبہ کے اعلم مجزی کی جہدگی اس کے ایپ شعبہ میں تقلید ہوگی۔

لیکن ایباعملا ہوتانہیں ہے۔ مجہد مطلق کی مہارت عملی طور پرتمام فقہی
ابواب میں سب سے زیادہ ہوتی ہے لہٰذا اس کی تقلید ہر شعبہ میں کی جاتی
ہواور جہاں اس سے مسئلہ حل نہ ہو سکے تو وہ احتیاط واجب یا اشکال جیسے
الفاظ اپنے رسالہ عملیہ میں استعال کرتا ہے تا کہ اس کا مقلّد اگر چاہے تو
اس کے بعد سب سے بڑے ماہر مجہد کی طرف اس مسئلے میں رجوع کرسکنا

حاصل کلام میہ ہوا کہ اجتہا دوتقلید ایک شرعی تھم ہے جس پر اعتر اض خدا ورسول پر اعتر اض ہے اور جولوگ تقلید کے حرام ہونے کا فتویٰ دیتے ہیں اورلوگوں کوتقلید نہ کرنے کی دعوت دیتے ہیں آیا وہ خودفقو کی نہیں دے ر ہے؟ کیالوگوں کے لئے ان کی باتوں کی پیروی اورتقلید کرنا غلطنہیں ہے اگر غلط ہے تو و ہ لوگوں کو بیہ کیوں نہیں کہتے کہ جماری گفتار کی پیروی اورتقلید کرنا بھی حرام ہے ، جماری بات نہ ماننا۔

بإرہوال اعتراض

جب خدا کے رسول اور آئمۂ کی باتوں میں کوئی اختلاف نہیں ہے اور جب بیر کہا جاتا ہے کہ میہ مجتہدین خدا ، رسول و اہل بیت ہی کے احکامات بتلاتے ہیں تو پھران میں نتو ؤں کا انتااختلاف کیوں ہے؟

جواب

بہت عرصے سے بیاشکال دلوں سے نکل کر زبانوں پر آر ہا ہے اور پھر بیاعتراض کرنے والے بھی دوگروہوں میں تقسیم ہوگئے۔ایک گروہ تو مجتبدین کے ساتھ بدخنی کے الجھاؤی میں اس قدر پھنس گیا کہ خوش اعتقادی کے باوجود شکوک کے اس بھنور سے نکل نہیں پار ہاہے اور دوسرا گروہ اس مسئلے کو سیجے طور پر سمجھے بغیر تقلید ہی کو چھوڑ جیٹھا ہے۔

جاننا چاہئے کہ ہر شعبہ کی نظرا ورفکری مسائل میں اس کے ماہرین کے درمیان اختلاف رائے پیدا ہوجاتا ہے۔ ایسانہیں ہوا کہ تمام سائنسدان، ڈاکٹر اور ماہرین اس شعبے کے تمام مسائل میں ایک رائے رکھتے ہوں پھر آخر اسلامی علوم ہی کے ماہرین پر سے اعتراض کیوں کیا جائے کہ ان کی

ایک رائے کیوں نہیں ہے۔

جب بھی طبی کمیش تشکیل دیئے جاتے ہیں تو ان کے اراکین کے درمیان اختلاف رائے پیدا ہو جاتا ہے۔ حتی کے بحث اور مشاورت کے باوجود وہ اختلاف رائے کو دور کرنے اور اس کا کوئی ایک حل تلاش کرنے میں کامیا نہیں ہوتے۔

اس اختلاف کی بنیا دیہ ہے کہ ہر شخص ایک خاص انداز فکر اور ذوق کا مالک ہوتا ہے اور جس وقت وہ مطالعہ کرتے ہوئے مختلف شواہد، قرائن اور مقد مات کو پیش نذرر کھتا ہے اور ان بیں ہے بعض کو ترجے ویتا ہے اور این بیس ہے بعض کو ترجے ویتا ہے اور بعض مسائل متعدد بعض کور دکر ویتا ہے اور اصل بات بھی یہی ہے کہ جب بعض مسائل متعدد اختالات کے حامل ہوتے ہیں تو صاحب نظر افراد کے درمیان ان کی تشریح و تو جیہہ بیس بہت کم انفاق رائے ہوتا ہے۔

ای وجہ سے فقہاء و مجہدین کے درمیان جواختلاف رائے ہوتا ہے اس کی بنیا دعلمی و تحقیق ہے۔ نفسانی خواہشات اور شخصی اغراض کا اس ہیں کوئی دخل نہیں ہوتا اور اگر خدانخواستہ کوئی مجہد فتوی کے اس مقدس مقام پر نفسانی خواہشات یا ذاتی مفاوات کا شکار ہوجائے تو پجراسلا می تھم کی وجہ ہے اپنی مجہدشرا کظ پر پورانہیں اتر تا اور لوگ اس کی تقلید نہیں کر سکتے۔ لہذا اس طرح کا اختلاف رائے علم وفن کے تمام شعبوں میں پایا جاتا ہے۔ صرف فقد اسلامی کے شعبے کے ساتھ ہی بیدا ختلاف مخصوص نہیں ہے اور پھر

اس اختلاف کا پیدا ہونا بالکل قدرتی اور نظری ہے جیسا کہ آئندہ کی وجو ہات سے بھی ظاہر ہوجائے گا۔

- ◄ جوشخص تقریر کرنے کے لئے علم حاصل کرے جس ہے وہ لوگوں کے دلوں کو اپنی قید میں لا سکے تو قیامت کے دن اللہ تعالی نہ تو اس کے کسی عمل کو قبول کرے گا اور نہ کسی معاوضہ کو۔ (رسول اللہ)
- جس نے علاء کا استقبال کیا گویا اس نے میرا استقبال کیا۔ جس نے علاء کی زیارت کی جوعلاء کے پاس میلاء کی زیارت کی جوعلاء کے پاس میلائی ویا وہ اللہ کے میلائے اور جومیزے پاس میلائی گویا وہ اللہ کے یاس میلائے اور جومیزے پاس میلائی اور جومیزے پاس میلائی اللہ کے یاس میلائے۔ (رسول اللہ)
- پاسیرت ممل کرنے والا ایبا ہے جیسے کوئی غلط راستے پر چل نگلے۔
 پس وہ جس قدر جلدی آگے بڑھنے کی کوشش کرے گا ای قدر مقصد ہے ڈور ہوتا جائے گا۔ (امام جعفر صادقٌ)
- علم جتنا حیا ہو حاصل کر و کیونکہ اللہ تعالیٰ شہیں علم ہے کوئی فائد ہ
 ہمیں پہنچا ہے گا ، جب تک اس پرعمل نہ کرواس لئے کہ علاء کا
 کا م غور وفکر کرنا اور بے وقو فوں کا کام صرف نقل کرنا ہوتا
 ہے ۔ (امام جعفر صاد قُ)
- عالم کا ایک گناہ بخشے جانے سے پہلے جابل کے ستر گناہ بخشے جائیں
 گے۔(امام جعفر صاوق)

اختلاف روایات اوران کی وجو ہات

یہ بات ذہمی نشین رہے کہ مجتمدین کے درمیان نقبی اختلا فات زیادہ تر روایات معصومین میں اختلا فات کی وجہ سے ہیں اور ان اختلاف روایات کی چندا یک وجو ہات کا ہم تذکرہ کریں گے۔

تپہلی وجبہ

 نہ ہوا کروں۔حضور نے اجازت دے دی اور پھر بیہ معلوم فرما کر کہ ان کا گھر اتنا قریب ہے کہ اذان کی آواز ان کے گھر میں جاتی ہے، ان کو اجازت نہ دی اور پھر معجد میں آ کر شرکت نماز کا تھم فرمایا لیکن عتبان بن مالک کے واقعہ سے معلوم ہوتا ہے کہ حضور نے ان کا عدم بیتائی کا عذر قبول فرما کران کومحد میں نہ آنے کی اجازت دے دی۔

یا وہ واقعہ جس بیں امام معصوم نے دوالگ الگ صحابیوں کی حالت کے مطابق ایک کو بیتھم بتایا کہ خرگوش کا گوشت کھایا جاسکتا ہے (کیونکہ امام جانتے تھے کہ اس علاقے کا رہنے والا ہے جہاں خرگوش کا گوشت نہ کھانا تشیع کی پہچان تھی اور نہ کھانے پر جرم تشیع میں اس شخص کی زندگی کو خطرہ تھا) اور دوسر فیض کو بیتھم بتایا کہ خرگوش کا گوشت نہیں کھایا جاسکتا (کیونکہ وہ عام موسنین ہی کے علاقے میں رہتا تھا) اس روایت کو شخ مرتضی افساری نے رسائل میں اس مقام پر جہاں'' تعارش الا دلہ'' پر اس بحث کی ہے بیش کیا ہے اس بناء پر مختلف احکامات کو دواوقات میں سنے والے جہاں جہاں جہاں جا کہ بیش کے وہ وہ وہی امر نقل کریں گے جو انہوں نے اپنے کا نوں سے معصوم سے سناتھا کیونکہ رسول اور امام کے جو انہوں نے ہوتا تھا ان میں معذور، غیر معذور تو ی وضیف ، ہرنوع کے اشخاص ہوتے ہوتا تھا ان میں معذور، غیر معذور تو ی وضیف کے اعتبار سے تھم بدل جایا کے اور ہر شخص کے حالات اور توت وضعف کے اعتبار سے تھم بدل جایا کرتا ہے۔

الحاصل۔ اختلاف روایت کی بڑی وجہ سوال پوچھنے والوں کے حالات کا مختلف ہونا بھی ہے کہ رسول وامام نے مختلف احوال واوقات کے کھاظ سے دو وقتوں میں دواشخاص کوعلیحدہ علیحدہ حکم ارشا دفر مائے مجتل میں جو حکم بتایا گیا، دوسرا حکم بتاتے وقت وہ ہی پرانا مجمع ہونا ضروری نہیں کہ موجود ہواس لئے دو جماعتیں، دومختلف احکامات کی ناقل بن گئیں۔ اب کچھا یسے صحابہ بھی ہوتے ہوں گے اور تھے جنہوں نے دونوں حکم سنے اور انکوضر در بیتا مل اور غور وفکر کی ضرورت پیش آئی کہ ان مختلف احکامات کی باقل بی گئی ۔ اور انکوضر در بیتا مل اور غور وفکر کی ضرورت پیش آئی کہ ان مختلف احکامات کی بعد فقتها ء اور مجتهدین کا فریضہ ہے کہ وہ دونوں طرح کی روایات کا بعد فقتها ء اور مجتهدین کا فریضہ ہے کہ وہ دونوں طرح کی روایات کا ماخذ اور موقع محل تلاش کر کے ہرروایت کو اس کے موقع پرمحمول فر مادیں ماخذ اور موقع محل تلاش کر کے ہرروایت کو اس کے موقع پرمحمول فر مادیں گئین اس کے باوجود بھی (جیسا کہ آگے چل کر واطاح ہوجائے گا) فقہاء میں اختلا ف رائے ہوجاتا ہے اور ایسا ہونا روایات کے مختلف ہونے کی موجہ سے بدیمی اور فطری ہے۔

اب ایک عام شخص کے سامنے اگر ان سب روایات کالفظی ترجمہ ہو وہ بیچارہ سوائے جیرانی کے اور کیا کرسکتا ہے لامحالہ پریثان ہوگا اور مخلف قتم کے اشکالات پیش آئیں گے اس لئے بالآخر ان حضرات کو جو کسی کی تقلید نہیں کرتے ،سوائے تقلید کے کوئی اور راہ باتی نہیں رہتی ۔اور علاء کے تجربہ سے بھی یہ بات سامنے آتی ہے کہ جولوگ اس بے ملمی کی وجہ سے تقلید

کوچھوڑ بیٹھتے ہیں یا تقلید بی نہیں کرتے ،مشاہدہ یہ ہے کہ بالآخر وہ اسلام کو سلام کر بیٹھتے ہیں اور بالکل ہی لاند بہب بن جاتے ہیں اور کسی دین و ند ہب یا شریعت سے فسق وخروج تو ند ہب یا شریعت سے فسق وخروج تو اس آزادی کا اونی نتیجہ ہے۔

د وسری وجه

اکثر اوقات جوہمیں اختلاف روایات نظر آتا ہے وہ علّت تھم کے اختلاف کی وجہ سے بھی پیش آتا ہے مثلاً روایت بیں ہے کہ نبی اکرم میں اختلاف کی وجہ سے بھی پیش آتا ہے مثلاً روایت بیں ہے کہ خور ان تشریف فرماتے ہیں کہ بعض روایات سے معلوم ہوتا ہے کہ حضور ان ملائکہ کی تعظیم کے لئے گھڑے ہوئے تھے جو جنازے کے ساتھ تھے۔ اس صورت بیں اگرموئن کا جنازہ گزرے تو بطریق اولی گھڑا ہونا چا ہے لیکن دوسری روایات سے معلوم ہوتا ہے کہ حضوراً س لئے گھڑے ہوئے تھے کہ کا فرکا جنازہ مسلمانوں کے سرسے او نچا نہ ہو کہ اس کھی تو ہین کا پہلو ہے تو کا فرکا جنازہ مسلمانوں کے سرسے او نچا نہ ہو کہ اس تھی تحصوص ہوا۔ اس صورت بیں گھڑا ہو جانا صرف کا فرکے جنازہ کے ساتھ مخصوص ہوا۔ غرض کہ روایات ہیں بعض او تا سے تھے کہ والے نے کسی طرق کیا اور دوسرے روایت کرنے والے نے کسی مطابق اور دوسرے روایت کرنے والے نے کسی حصری علّت پرمحمول کیا اور دونوں اپنے اپنے نہم کے مطابق اس کونقل کریں گے جس طرح ان کے ذہن ہیں ہے۔

لیکن جس شخص کے سامنے دونوں روایات ہیں وہ اصل اور وجوہ۔
یقینا وہ ایک علت کور جیج وے کہ کی ایک روایت کواصل قرار دے گا اور
دوسری کے لئے کسی تو جیہہ کی فکر کرے گا مگر کون؟ صرف وہ شخص جس کے
سامنے ہر مضمون کی سینکڑوں روایات موجود ہوں اور ہر ہر حدیث کے
مختلف الفاظ سامنے ہوں بخلاف اُس شخص کے جسکے سامنے ایک ہی حدیث
کا ترجمہ ہونہ اس کو کسی دوسری حدیث کے فکراؤ (تعارض) کا علم ہوا ورنہ
وجوہ ترجیح کی خبر ہو۔ وہ کیاعلت تھم (تھم کی وجہ) کے رجمان کو سجھ سکتا ہے
اور کیا کسی حدیث کو ترجیح دے سکتا ہے۔

تيسري وحبه

روایات واحادیث کے اختلاف کی ایک بڑی وجہ یہ بی ہے کہ بہت ہے الفاظ کلام معصوبین ہیں ایسے استعال ہوتے ہیں جن کے لغوی معنیٰ بھی مستعمل ہیں اور اصطلاحی معنیٰ بھی ۔ نبی یا آئمہ نے ایک معنیٰ کے لحاظ ہے کام ارشاد فرمایا جبکہ سننے والوں نے دوسرے محانیٰ ہیں سمجھا ایک روایت کے مطابق سلمان فاری نے حضور سے عرض کیا کہ ہیں نے دونوں ہے حضور سے عرض کیا کہ ہیں نے دونوں ہے۔ حضور نے ارشاد فرمایا کہ کھانے کے بعد وضوکر نا برکت طعام کا سبب ہے۔ حضور نے ارشاد فرمایا کہ کھانے سے قبل اور کھانے کے بعد دونوں وقتوں ہیں وضوکر نا برکت طعام کا سبب ہے۔ اسی جگہ سلمان کے کلام ہیں ہیں وضوکر نا برکت طعام کا سبب ہے۔ اسی جگہ سلمان کے کلام ہیں بھی اور جناب رسول خدا کے ارشاد ہیں بھی وضولفظ ہاتھ دھونے کے محدور نے کے کہ کھی اور جناب رسول خدا کے ارشاد ہیں بھی وضولفظ ہاتھ دھونے کے

معنوں میں ہے جبکہ بعض نے اسکوا صطلاحی معنوں میں لیا ہے۔ چوتھی وجہ

بعض اوقات مجتبدین میں الفاظ روایت کامفہوم سیجھنے میں اختلاف ہو جاتا ہے اور بیہ بات بھی واضح ہے کہ جس طرح سے بھی ایک شعر کے معنی متعین کرنے میں مختلف آراء اور نظریات کا اظہار کیا جاتا ہے مثلًا شخ سعدی کا بیشعر

> از در بخشندگی و بنده نوازی مرغ ہوا را نصیب ماہی دریا بعض کے نزدیک اس کے معنیٰ سے ہیں کہ

''شاعر کی مرادیہ ہے کہ خدانے از راہ مہر بانی بعض پرندوں کوبعض مجھلیوں کی غذا بنا دیا ہے (ماہی سفرہ ایک خاص متم کی مجھلی ہے جو پرندوں کو شکار کرنے کے لئے سطح آب پر تیرتی ہے)۔''

بعض اس شعری تشریح اس طرح کرتے ہیں کہ
'' خدا نے از راہ مہر بانی مچھلیوں کو ہوا میں اڑنے
والے پرندوں کی غذا بنایا ہے''
بعض شعراء کے نز دیک اسکے معنیٰ یہ ہیں کہ

" فدانے از راہ مہر بانی نضا کو پرندوں کا حصہ بنایا

تا که وه اس میں پر واز کریں اور دریا کومچھلیوں کا حصہ بنایا کہ وہ اس میں تیرتی رہیں ۔''

لیکن ایک گروہ ان نتیوں تشریحات کو قبول نہیں کرتا اور اس طرح شعر کی تشریح کرتا ہے۔

> '' کہ خدائے از راہ مہریاتی اور بندہ پروری پرندوں اور مچھلیوں بینی حیوانات کے گوشت کوانسانوں کی غذا قرار دیا ہے۔''

> > يامثلًا شاعر كابيشعركه

وم بحر نہ ٹھیرے دل میں نہ آنکھوں میں ایک بل ایخ سے قد پہ تم بھی قیامت شریر ہو بعض کے نزد کیک بیشعرشاعر نے اپنے خیالی محبوب کے لئے کہا ہے اور بعض کے نزد کیک اس سے مراد آنسو ہیں کہ جنب دل بحر آتا ہے اور پھر آنسو آنکھوں میں آجاتے ہیں تو وہ آنکھوں میں بھی نہیں شہرتے اور بہہ جاتے ہیں۔

بالكل اى طرح روايات معصومين كے سمجھنے ميں بھی اختلاف ہو جايا كرتا ہے۔ بعض نقهاء كے نز ديك روايت كے ايك معنیٰ لئے جاتے ہيں اور بعض دوسرے معنیٰ كواختيار كرتے ہيں اور كمی ايك معنیٰ كواختيار كرنے كے لئے و دا ہے دلائل بھی ركھتے ہيں۔

مسئلهنما زجعه

مثلًا نماز جمعہ کے وجوب میں علاء کے کئی گروہ ہو گئے اور بیدا ختلاف بھی زیا دہ ترمفہوم حدیث کو بیجھنے میں ہے کہ معصوم کی حدیث ہے کہ "لاجمعتہ بدون الامام

جعة نبين بوسكنا اگرا مام نه ہو''

اب يہاں لفظ امام نہ ہونے ہے امام کی کيا مراد ہے۔ بعض علاء نے
کہا کہ يہاں امام ہے مراد امام معصوم ہيں۔ يعنی غيبت امام ہيں جمعہ
نہيں ہوسكتا اس لئے سيد مرتضی کا فتو کی ميہ تھا کہ غيبت امام ميں نماز جمعہ
پرسفنی حرام ہے اور بعض علاء نے اس کا ميہ فقہوم ليا کہ امام سے مراد امام
جماعت ہے۔ يعنی امام بي کہنا چاہ رہے ہيں کہ نماز جمعہ فراد کی نہيں ہوگ
نميشہ جماعت ہے پرسطی جائے گی۔ ان معنوں کو اختيار کرنے والے علاء
کے نزد کی نماز جمعہ واجب رہے گی۔

مسكلتمس

مثلاثم کی ادائیگی میں فقہاء کا اختلاف بھی مفہوم عدیث کو سیجھنے ہی کا اختلاف بھی مفہوم عدیث کو سیجھنے ہی کا اختلاف ہے۔ اختلاف ہے کہ جس میں امام معصوم نے فرمایا کہ۔
''جم نے اپنے شیعوں پر سے ٹس کومعاف کر دیا ہے''
(جبکہ ذیا دہ تر روایات میں یہ ہے کہ جم ایک ایک درہم کا حساب

ا ہے شیعوں ہے لیں گے۔)

اب یہاں لفظ نمس معاف کر دیا ہے؟ سے امام کی کیا مراد ہے اس کے مفہوم میں اختلاف ہے۔ شخ مفید گانظر سے تھا کہ اس سے مراد سے ہے کہ ہم نے اس زحمت فمس کو معاف کر دیا ہے کہ ہمیں لا کر دو بلکہ زمین ہی میں دفن کر دویعنی فمس معاف نہیں کیا ہے بلکہ فمس پیٹچانے کی زحمت کو معاف کیا ہے۔ کیونکہ شخ مفید گاز مانہ وہ تھا کہ جس کسی کے متعلق سے معلوم چل جاتا تھا کہ بیش نکالتا ہے اسے قبل کر دیا جاتا تھا۔ کیونکہ فمس حکومت کاحق سمجھا جاتا تھا اور جو شمس خود لیتا ہو وہ گویا اس ملک میں دوسری parallel کومت کاحق سمجھا جاتا ہا رہا ہے تو اسے قبل کر دیا جاتا تھا۔ تو اب یہاں فمس معاف کر دیا ہے سے ہمار و سے کہ تمہاری آسانی کے لئے کہ تمہاری جانیں بھی جاتم ہم نے تم مراد سے ہے کہ تمہاری آسانی کے لئے کہ تمہاری جانیں بھی جاتم ہم نے تم اور بعض کے نز دیک اس کے بھی دلائل ہیں کہ جب امام ظہور کریں گے تو اور بعض کے نز دیک اس کے بھی دلائل ہیں کہ جب امام ظہور کریں گے تو زمین اسے خزانے اگل دے گی تو وہ قمس بھی امام تک پہنچ جائے کا تاب کا تاب کے گا

بعض متقدیمین کے نز دیک اس سے مراد بیہ ہے کہ بالکل بی معاف ہے۔لیکن زیادہ تر نقہاء کا نظریہ ہے جو کہ اور دلائل کی روشنی میں ہے کہ مراد امام بیہ ہے کہ کا فروں سے یا غیر معتقد (جوخمس کا اعتقاد نہیں رکھتے) سے جو مال ملتا ہے اس پر سے خمس معانب ہے۔ یعنی
و و مرے الفاظ بیں اما م معصوم نے ان اوگوں کے ساتھ
لین وین کی اجازت دی ہے اگر چہ بیہ لوگ خمس نہیں
و یتے ۔ یعنی اگر سی کے مال پرخمس واجب بواور وہ نہ
و یتے ۔ یعنی اگر سی کے مال پرخمس واجب بواور وہ نہ
خریدنا اور کا روبار کرنا سب حرام ہے و وسرے الفاظ
خریدنا اور کا روبار کرنا سب حرام ہے و وسرے الفاظ
میں امام نے ان سے کا روبار و معاملہ کرنے کی اجازت
دی ہے ور نہ اگر ان سے خرید و فرخت یا کاروبار نہ کیا
جائے تو ایک زحمت ومشکل میں مومنین گرفتار ہو جائیں
گے۔

مسكله وضو

وہ روایات جس کا مفہوم یہ ہے کہ ایک شخص خدمت امام میں آیا اور کہا مولا میرے پاؤں پرپٹی بندھی ہے میں مسح کس طرح کروں امام نے فرمایا'' تم پرمعاف ہے'۔

اب یہاں معاف ہے کیا مراد ہے۔ اس کے مفہوم کو سمجھنے میں فقہاء میں اختلاف ہو گیا۔ بعض نے کہا کہ اگر یاؤں پر پٹی بندھی ہوتو پھر وضو ہی معاف ہے۔ لیمنی شمیم سے نماز پڑھنا ہے اور بعض کے نزویک معاف ہے کہ پٹی اتار کر یاؤں پرمسے معاف ہے یعنی پٹی

ہی کے او پرمسح کرلویعنی دوسرے الفاظ میں بیدوضو جبیرہ کا موقع ہے۔ بیدوہ حدیث رسول کمہ

"حب على أيا كل ازنوب كما تا كل النار الحطب كما تا كل النار الحطب كم على كل محبت كنا مول كواس طرح كها جاتى ہے جس طرح آگ سوكھي لكڑى كوكھا جاتى ہے۔''

ظاہر الفاظ حدیث ہے بعض نے اس کا پہی مطلب لیا کہ اگر علی گا محت گناہ کر کھی لیے تو علی کی محبت اس کوختم کر دے گی لیکن بعض نے یہ مطلب لیا کہ اگر علی کی محبت دل میں آ جائے تو پھر مومن گناہ کرے گاہی مطلب لیا کہ اگر علی کی محبت دل میں آ جائے تو پھر مومن گناہ کرے گاہی مطلب لیا کہ اگر علی محبت دل میں آ جائے تو پھر مومن گناہ کرے گاہی مسلس ۔ گناہ ہی دل میں نہ آ نے گا۔

يا مثلًا وه حديث له

' الجنته تحت اقدام الامهات

جّت مال کے قدموں تلے ہے''

بعض علماء نے اس سے میہ مراد کی ہے کہ اس میں خطاب اولا دسے ہے کہ تم ماں کی خدمت اور اس کے دل کوخوش کر کے بخت کو حاصل کر سکتے ہوا وربعض علماء کے نز دیک اس میں خطاب ماں کو ہے کہ اے ماں میہ تجھ پر مخصر ہے کہ تو اچھی تربیت کر کے اپنی اولا د کوجئتی بنا دے یعنی تیری اولا د کی بخت تجھ پر تیری تربیت پر مخصر ہے۔

ان تمام مثالوں سے یہ بات واضح ہو جاتی ہے کہ بعض اوقات مفہوم

روایت سمجھنے میں اختلاف ہو جا یا کرتا ہے اور جوعین قرین عقل بھی ہے۔

يانجويں وجہ

روایات کا باہمی ککراؤ بعض اوقات اختلافات مجہدین کا سبب بن جا تا ہے مثلاً عنسل جمعہ کے لئے جوروایات آتی ہیں ان میں آپس میں کمراؤ پایا جا تا ہے مثلاً عنسل جمعہ کے لئے جوروایات آتی ہیں ماہ یہ یہ اختلاف پایا جا تا ہے بی پرانے علاء مثلاً محمہ ابن یعقو ب کلینی ؓ، شیخ صدوق ؓ اور پایا جا تا ہے کچھ پرانے علاء مثلاً محمہ ابن یعقو ب کلینی ؓ، شیخ صدوق ؓ اور شیخ بہائی ؓ کے نزدیک عنسل جمعہ واجب تھا لیکن موجودہ زمانے کے اکثر مجہد کی منسل جمعہ واجب تھا لیکن موجودہ زمانے کے اکثر مجہد کی منسل جمعہ کو منتحب مانے ہیں میہ اختلاف کیوں ہوا ؟ احادیث ملاحظہ ہوں۔

ایک حدیث جو فروع کانی میں زرارہ ابن الینیؓ نے پانچویں امام امام تحر باقرؓ سے روایت کی ہے کہ

> "ان غسل الجمعته واجب بیشک شن جمعه واجب ہے'' دوسری حدیث میں فر مان معموم ہے کہ ''اگر کوئی شخص شنل جمعہ نہ کرسکا تو اس پر عسل جمعہ رہے ''اگر کوئی شخص شنل جمعہ نہ کرسکا تو اس پر عسل جمعہ رہے گا ہفتہ تک قضا کرسکتا ہے ۔''

علاء رہبر ہوتے ہیں اور متقی سر دار ہوتے ہیں۔ (رسول اللہ)

تیسری حدیث که

''ا رُعْسل جعدے لئے پانی نہ ہوتو پانی خرید کرلاؤ''

ان تمام احاویث سے تو بظاہر بیاگنا ہے کہ عسل جمعہ واجب ہے۔
اب اس کے مقابلے میں فروع کافی عی میں انہی زرار دائن المین سے
اور انہی امام معصوم سے روایت کی گئی ہے کہ پوچھا مون سنت عسل کون
سے بیں ۔ پھرامام نے سنت عسلوں کی فہرست بتائی اور اس میں عسل جمعہ کا نام بھی تھا (جبکہ انہیں صحابی کی روایت کے مطابق عسل جمعہ واجب تھا) اور دوسری روایت جو شخ صدوق نے خصال میں کشی ہے واجب تھا) اور دوسری روایت جو شخ صدوق نے خصال میں کشی ہے المام نے کئی فرق بین ؟

تقتيه كالمسئله

یا مثلاً تقنیہ کے متعلق مجہدین کا اختلاف ہے کہ تقنیہ رخصت ہے یا عزیر سے مطلب سمجھانے کے لئے ہم کہہ کتے ہیں کہ عزیرت مطلب سمجھانے کے لئے ہم کہہ کتے ہیں کہ عزیرت سے ایک سبولت جس کالینا واجب ہے۔

رخصت ایک سبولت جس کو چھوڑ بھی سکتے ہیں ۔

و دعا ، جو جان کے تقنیہ کو عزیمت کہتے ہیں وہ ایس روایات کو لے سرآتے ہیں جن سے یہ معلوم چاتا ہے کہ تقنیہ کا واجب ہے (جبکہ تقنیہ کا

موقعه ہو) مثلاً

"حديث لاتقيه لمن لا دين له

جس کے پاس تقلیہ نبیں اس کا کو ئی دین نبیں'

وہ علاء جو تقیہ رخصت قرار دیتے ہیں وہ یہ صدیث نے کرآتے ہیں جس میں مسمانوں کو کا فرول نے پکڑ لیا اور کہا کے ہمارے عقیدہ کا اقرار کروایک نے انکار کردیا تو کا فرول نے اس کونٹل کر دیا دوسرے نے بید حالت دیکھی تو خلاف عقیدہ باتوں کا اقرار کرلیا اب وہ خدمت رسول میں آئے اور تیجیبرا سلام کوتمام حالات بتائے تورسول خدانے فرمایا

"کم پہلے نے تو بڑے میں جانے میں جلدی کی اور تونے بھی بڑے کو بچالیا ہے'

یعنی رسول اسلام نے دونوں کو شاباش دی اگر تقید عزیمت ہوتا اور کرنا واجب ہوتا تو پہلے والے سحالی کاعمل غلط ہو جاتا اب اس روایت سے تو ظاہر ہوتا ہے کہ تقیّہ رخصت ہے۔

اور میہ بھی ہوسکتا ہے کہ دو مجتہدین تقتیہ کے بارے میں ایک ہی فتو ی دیں لیکن مقام استعال میں دونوں کا نظریدا لگ ہوسکتا ہے۔

روایات کے ٹکرا ؤ کی صورت میں مجتهدین کاعمومی طریقه

اگر دو ہرابرقوت کی روایتیں باہم نگرا رہی ہوں و ہیں ہے مجتبد کا اصل امتحان شروع ہوتا ہے اور وہ ہے'' جمع بین الروایتین'' جے مجتبد نویہ اجتہا دیے حل کرتا ہے اور جس میں اصول فقہ کے بعض قوا نمین سے بھی مدد لی جاتی ہے۔

مطلق ومشروط كالكراؤ

مثلًا اصول فقد کا مسئلہ ہے کہ اگر ایک روایت مطلق ہو (بغیر کسی شرط یا قید کے) اور دوسری روایت مقیّد ہو (جس میں کوئی قیدیا شرط لگائی گئ ہو) تو اس مطلق روایت کوہم مقیّد کرلیں گے۔

مثلاً اگریدروایت ہوکہ شب قدر میں دورکعت نماز پڑھنامتحب ہے۔ تواب بیردوایت مطلق ہے اوراس میں کسی شرط کا ذکر نہیں ہے۔ اب دوسری روایت آجائے کہ صبح کے قریب دورکعت نماز پڑھنامتحب ہے۔ تواب اس روایت میں شرط ہے اور شبح کے قریب ہونے کی قیدلگائی گئی ہوا اب اس روایت میں شرط ہے اور شبح کے قریب ہونے کی قیدلگائی گئی ہے تواب طریقہ کارید ہے کہ دوسری والی روایت کو پہلی روایت پرحاوی کردیا جائے گا اور کہیں گے کہ پہلی روایت میں بھی مراد آخر شب ہے۔ کہ دیا جائے گا اور کہیں گے کہ پہلی روایت میں بھی مراد آخر شب ہے۔ لیے مطلق روایت جب مشروط سے تکراتی ہے تو دہ بھی مشروط ہوجاتی ہے۔

واجب وحرام كالكراؤ

یا اصول فقہ میں ایک اصول میہ بھی ہے کہ کسی شے کوحرام کرنے والی روایت جب اس چیز کو واجب کرنے والی روایت سے فکراتی ہے تو حرام کرنے والی روایت کی طاقت عام طور پر واجب قرار دینے والی روایت ہے زیادہ ہوتی ہے یا اس کو کاٹ دیتی ہے یا اس کے مطلب کو کم کر دیتی ہے یا اس کے دائر ہے کوچھوٹا کر دیتی ہے۔

مثلاً اگرایک رؤایت میں ہوکہ 'علاء کا احترام کرنا واجب ہے۔' (واجب کرنے والی روایت)

دوسری روایت میں اگر ہو کہ'' خیر دار! فاسق دفاجر عالم کا احرّ ام کرنا۔'' (حرام کرنے والی روایت)

تو اب یہاں حرام کرنے والی روایت ، واجب کرنے والی روایت کے دائزے کو چھوٹا کردیگی اور اس کا جمع اس طرح ممکن ہوگا کہ تمام علاء کا احترام واجب ہے سوائے رین فروش اور فاسق و فاجرعلیاء کے۔

د و برابر کی روایت میں ٹکرا ؤ

یا جیسے مثلاً نماز جمعہ کے مسئلے میں وہ برابر تؤت کی روایتیں آپس میں عمرار ہی ہیں ۔

ا یک روایت کے مطابق

جھہ کے دن نماز جمعہ پڑھنی واجب ہے۔

د وسری روایت کے مطابق

جعہ کے دن ٹما زظہر پڑھنا واجب ہے۔

تبیری روایت کے مطابق

ہفتہ کی کل نمازیں پینیتیں ہیں۔ جو بیہ بتارہی ہے کہ جمعہ کے دن بھی

پانچ ہی نمازیں واجب ہیں ، چینہیں ہیں کیونکدا گرنماز جمعہ واجب ہوتی تو ہفتہ کی نمازیں چینتیں ہو جاتیں ۔

اب دونوں روایات جو ہرا ہرقوت کی میں آپس میں نگرار ہی ہیں اب یہاں ندایک روایت مطلق ہے ند دوسری مقیّد ور ندمقید کومطلق پر حاوی کر دیتے اور ندیہاں واجب وحرام والی روایت ہے ورند حرام قرار دینے والی روایت کو واجب والی روایت پر حاوی کر کے اس میں استثناء وال دیتے تو اب یہاں اصول فقد کا دوسرا اصول استعال کیا گیا ہے جب دو روایتیں آپس میں نگرا کمیں (مثلًا نماز جمعہ وظہر) تو اب اس میں جارے مجہدین کے دوگر وہ ہیں۔

ا یک گروہ بیر کہتا ہے کہ جب دوایی روایتیں نکرا کمیں کہ جب دونوں سے نکیجے کا راستہ ند ہو، نہ ان کو ملا سکتے ہوں ۔ نہ جوڑ سکتے ہوں نہ جمع کر سکتے ہوں تو اس صورت میں احتیاط واجب میہ ہے کہ دونوں پڑھل کرو۔ میہ مسئلہ زیادہ تر پرانے فقہاء کا تفاان کے نز دیک نماز جمعہ بھی پڑھنا پڑے گ

دوسرا گروہ مجتدین بیہ کہنا ہے کہ جب دوروایتیں الی ہوں کہ نہ تو ان میں مطلق و مقید ہو اور نہ داجب وحرام والا مسئدتو پھر بید دونوں روایتیں '' واجب تخیری'' بتاتی ہیں یعنی معصوم نے بید اختیار دیا ہے کہ دونوں میں ہے کسی کو بھی ادا کر دو۔ یعنی مثلاً نماز جعہ وظہر واجب تخیری

ہیں کو تی سی بھی پڑھاو۔

حچھٹی وجبے

روایت بالمعنیٰ کی وجہ ہے۔ یعنی صحابہ کرام اور تابعین کے ابتدائی دور میں روایت بالفظ کا اتنا اجتمام نہیں تھا بلکہ اکثر مقامات رسول کے ارشا دکوا پنے الفاظ کا اتنا اجتمام نہیں تھا بلکہ اکثر مقامات رسول کے ارشا دکوا پنے الفاظ میں نقل کر دیا جاتا تھا چونکہ روایت بالفظہ مشکل تھی اس لئے روایت بالمعنیٰ بھی نقل کر دی جاتی تھی اور اس وجہ سے بزرگ ومختاط صحابہ حضور کی طرف نسبت کم فرماتے تھے اور روایت کے بالمعنی ہونی وجہ سے اختلاف ناگزیر تھا کیونکہ تعبیرات مختلف سے روایات میں اختلاف ہو بی جاتا ہے۔

ساتویں وجہ

کشرت وساکط ۔ کہ احادیث کی روایات میں جس قدر واسطے بڑھتے گئے سابقہ سب وجو ہات کی بناء پران میں اتنا ہی اختلاف پیدا ہوتا گیا۔ یہ وجہ ظاہر ہے کہ ہرشخص اس کا تجربہ کرسکتا ہے۔ ہرشخص سمجھتا ہے کہ کسی قاصد کے ہاتھ آپ ایک ہات کہلا کر ہیسجتے ہیں لیکن اس بات کو پہنچانے میں اگر چند واسطے ہو جا کمیں گے تو اس میں اختلاف لازی اور بدیکی ہے۔ یہی وجہ ہے کہ فقہاء نے روایات کو ترجیح دینے کی وجو ہات میں علوسند (یعنی واسطوں کے کم ہونے کو) کو ایک بڑی وجہ قرار دی ہے۔ کیونکہ عقلا نقلا واسطوں کے کم ہونے کو) کو ایک بڑی وجہ قرار دی ہے۔ کیونکہ عقلا نقلا

تجرةُ ومشامِرةُ كثرت وسا نَطَا خَلَا ف كاسب بهواكرت مين -

آ تھویں وجہ

ا حادیث کے راویوں کا سہو ونسیان ۔ کیونکہ سہو ونسیان لوازم بشریس سے ہیں اورسب ہی کے ساتھ گئے ہوئے ہیں اس لئے نقل روایت ہیں سہو کا ہونا ممکن ہے۔ بہت ی الی مثالیں ہیں جہاں روایت کونقل کرنے والوں سے باوجود ان کے معتبر اور سچے ہونے کے غلطی کا صدور ہوا ہے۔ اس وجہ سے علماء نے خبروا حد پڑمل کرنے کے لئے بہت سے اصول مقرر کئے ہیں کہ ان پر روایت کو پر کھ لیا جائے اگر تواعد کے مطابق ہوتو ممل کیا جائے ورنہ نہیں اور اس وجہ سے آئمہ سے منقول احادیث کی وجہ سے فتہاء ہمیشداس حدیث کوتر جے و سے ہیں جو مضمون قرآن کے مطابق ہو اگر چہ دوسری طرف کے روایت کرنے والے زیادہ ثقہ یا تحداد میں اگر چہ دوسری طرف کے روایت کرنے والے زیادہ ثقہ یا تحداد میں زیادہ بی کیوں نہ ہوں۔

نویں وجہ

کتب احادیث کا ضائع ہو جانا ، ہمارے زمانہ میں کتب حدیث کی چار بڑی کتابیں ہیں۔

(۱) اصول کا فی (۲) تهذیب الاحکام عن المسائل الحلال والحرام (۳) استبصار فی مختلف من الا خبار (۴) کتاب الفقیبه لمن لا یحضر والفقیبه

رسویں وجہ

ضعف روایت ۔ واسلوں کی کثرت کی وجہ ہے بعض راوی غیر معتبر اورضعیف بھی آ گئے اور بیہ بھی کہ بعض راوی حافظہ کی خرابی یا کسی عارضے کی وجہ ہے بھی کا پھین کر دیتے تھے جن کی وجہ ہے روایات میں گڑ بڑ ہونے کی وجہ ہے روایات میں گڑ بڑ ہونے گی اور غلط روایات بھی نقل کی جانے لگیں۔ اسی وجہ سے نقبہاء نے حدیث پر عمل کرنے کے لئے ضروری قرار دیا ہے کہ راوی کے حالات سے کممل واقفیت ہوا ورعلم رجال میں کمل بصیرت رکھی جائے۔

علاء الله كى طرف سے اس كى مخلوق برا بين بيں _ (رسول اللہ)

ا قسام احا دیث

یہاں بہتر ہوگا کہ ہم راویوں کے اعتبار سے چندا قسام احادیث کا تذکرہ کردیں۔

(۱) حدیث متواتر

وہ روایت جس کو اتنے لوگوں نے بیان کیا ہو کہ ایک وفت استے افراد کا ایک جموٹی بات پرجمع ہونا ناممکن ہومثلاً جدیث غدیر"من کست مولا ہ فلہذا علی مولاہ "ایس روایت حدیث متواتر کہلاتی ہیں۔

(۲) عديث صحيح

جس کے سب کے سب راوی شیعہ اور عاول ہوں ۔ مثلاً حدیث زصب جوآ مخلویں امام نے نیشا پورمیں ارشا دفر مائی تھی کہ

"كَلَمْتُهُ لاالهُ الا الله حصني قمن قالها دخل حصني ومن دخل

حصنی امن من عذابی

لا السه الا السلسه ميرے قلعہ ہے جواس قلعہ ميں داخل ہو گيا اس نے عذا بے خدا سے امان پائی۔''

(۳) حدیث حسن

و ه حدیث جسکے سب را وی شیعہ ہوں لیکن عا دل نہ ہوں مگر ممر و ح ''لیعنی ان کی تعریف کی گئی ہو گرا تنی نہیں کہ و ہ عا دل بن جا کیں''

(۴) حدیث قو ی

جس روایت کے سب راوی شیعہ ہوں کیکن نہان کی مدح آئی ہونہ قدح بینی نہان کی برائی آئی ہونہ احیائی آئی ہو۔

(۵) حدیث موثق

جس روایت کے راویوں میں کوئی ایک غیرشیعہ ہوگرا پنے ندہب کا عادل ہواور جھوٹ کوحرام سمجھتا ہوں بیروایات سب سے زیادہ تعدا دمیں ہیں ۔

اس سلطے میں اہم بات ہے ہے کہ چھٹے امام کی شہادت کے بعد شیعوں
کی دو تہائی تعداد غیر شیعہ ہوگئی تھی کیونکہ چھٹے امام کے بیٹے اور ساتویں
امام کے بھائی عبداللہ افتح نے دعویٰ امامت کر دیا تھا اور ان کے مانے
والوں کی تعداد ساتویں امام کے مانے والوں سے بھی زیادہ ہوگئی تھی اور
اس طرح ساتویں امام کے ایک اور بھائی اساعیل کے مانے والوں کی بھی
کافی تعداد ہوگئی تھی اب ان کو مانے والے گئے اکثر دیا نتدار تھے اور دھو کہ کھا
کراس طرف جے گئے تھے لیکن عادل تھے یعنی جتنا شاتھا چھٹے امام سے اتنا
ہی نقل کرتے ہیں ان کی حدیثیں بھی ٹی گئی ہیں جو موثق کہلاتی ہیں اس طرح
سنی راویوں سے بھی احادیث لی گئی ہیں جو موثق کہلاتی ہیں اس طرح
عادل ہوں۔

(۲) حدیث ضعیف

یہ وہ حدیث ہے جس کا را وی غیر شیعہ بھی ہوا ورا پنے نہ ہب کا غیر عا دل بھی ہو۔

حاصل كلام

اب بہت سے علاء ایسے تھے جو یہ کہتے تھے کہ ہم صرف حدیث متواتر کو لیس گے ، باتی حدیثوں کو نہیں لیس گے تو اب ان کے فتو کی کہھ اور ہوگئے ۔ لیکن بعض مجہدین کے نزدیک حدیث متواتر کے ساتھ ساتھ حدیث صحیح کو بھی لیا جائےگا اور عمل کیا جائے گا ۔ لیکن متقد مین علاء میں مثلاً سید مرتفائی کا فتو کی کھا ور ہوگا اور ان علاء کا کہھ اور ہوگا جو حدیث صحیح پر بھی عمل کرنا جائز بچھتے ہیں علا مدحلی کے بعد تقریباً سب ہی مجہدین کے نزدیک حدیث صحیح پر عمل کرنا جائز ہے اور اقسام حدیث مثلاً حدیث متواتر کی حدیث میں مزدیک حدیث صحیح پر عمل کرنا جائز ہے اور اقسام حدیث مثلاً حدیث متواتر لیکن مستحبات و محروبات کے سلسلے میں حدیث حسن ، حدیث تو ی حدیث موثن اور بعض کے نزدیک حدیث صحیح بیاں بر بھی موثن اور بعض کے نزدیک حدیث صحیح بیا جائی ہے اور اس پر بھی عمل ہوسکتا ہے (قاعدة السائ فی ادلة السنن کے تحت) اب مثلاً ہوسکتا ہے کہ آج ہے ۔ ۱۰ سال بعد کا مجہد اگر واجب و اب مثلاً ہوسکتا ہے کہ آج ہے ۔ ۱۰ سال بعد کا مجہد اگر واجب و اب مثلاً ہوسکتا ہے کہ آج ہے ۔ ۱۰ سال بعد کا مجہد اگر واجب و اب مثلاً ہوسکتا ہے کہ آج ہے ۔ ۱۰ سال بعد کا مجہد اگر واجب و اب مثلاً ہوسکتا ہے کہ آج ہے ۔ ۱۰ سال بعد کا مجہد اگر واجب و

حرام کےسلسلے میں حدیث حسن کو لے گا تو اس کے فتو کی میں وہ عمل وا جب

ہو جائے گا جبکہ موجودہ مجتہدین کے نز دیک وہ ممل متحب تھا اور اس طرح فتو ؤں میں اختلاف ہو جائے گا۔

کیونکہ ایک نقل کرنے والا ایک بات نقل کرتا ہے تو زید کے نزدیک وہ معتبر ہے تو عمر و کے نز دیک غیر معتبر ہے ، زید کے نز دیک اس کا حافظہ قوی تھا تو عمر و کے نز دیک اس کا حافظہ قوی نہیں تو اس طرح سے اور بہت می وجوہات ہیں تو اس لحاظ سے زید کے نز دیک اس کی روایت تجی اور کمی اور عمر و کے نز دیک وہ نا قابل النفات ۔

یماں اس بات کا تذکرہ بھی اہم ہے کہ راوی کے حافظہ کے متعلق یا کچ جروح ہیں ۔

(۱) اُکثر غلط روایت نقل کر دینا

(٢) روايات كي نقل مين غفلت كرنا

(٣) کسی تشم کا وہم کرنا

(۴)معتبررا و يوں كى مخالفت كروينا

(۵) ما فظه میں کسی قتم کی خرا بی ہونا

لہٰذا ان مختلف اسباب ضعیف کی بناء پر ایک روایت کسی ایک مجہزد کی تختیق میں کچی فاہت ہوئی تو اس سے شختیق میں کچی فاہت ہوئی تو اس کے نز دیک وہ واجب العمل اور اس سے جو تھم ٹابت ہو وہ واجب العمل ، دوسر ہے مجہد کے نز دیک وہ روایت معیار صداقت میں درجہ کمال کونہیں پینچی اس وجہ سے اس کے نز دیک اس

ہے تھم شرعی کا ثبوت دشوار ۔ اور هیقنذ اس اختلاف کی عقل بھی تصدیق کرتی ہے کہ جب روایات واحا دیث کی صحت وسقم کا دارو مدارروا ۃ کے احوال ير ہےاورر دا ق کے احوال ميں اختلا ف تحقيق يقيني ہے تو روايات و ا حادیث پرعمل میں اختلاف بھی یقینی ہے۔ اس کی مثال اس بیار کی سے ہے جوطبیبوں کے درمیان ہوا کی ڈاکٹر کے نز دیک اس کا مرض نہایت خطرناک۔ دوسرے کے نز دیک معمولی اور تیسرے کے نز دیک بیار کا وہم ی اس کی بیاری کا سبب ہے۔اس طرح ایک راوی کسی مجتمد کے مز دیک معتبر ہے ، تو کسی کے نز ویک غیرمعتبر اورمطعون ہے تو ای حالت میں نہ ڈاکٹروں پر حملہ کیا جاسکتا ہے نہ آئمہ جرح تعدیل پر بلکہ جارے تیار داروں ہے یا احادیث وشریعت کے پیرؤں ہے یہی کہا جائے گا کہ تمهاري نگاه ميں جس شخص کی تحقیق پُر اعتما د ہو يا جس کی تم تقليد ميں ہواس کے ساتھ رہونہ کہ یہ معجون مرکب بنا کرسپ کا استعال شروع کردیا جائے آئمہ حدیث نے بھی تصریح کی ہے کہ ناقدین حدیث کی مثال اس صراف ک سے کہ جوسوئے کو دیکھ کرتا ڑیا تا ہے کہ کھرا ہے یا کھوٹا۔

گیا رہو میں وجہ

جھوٹی روایات کا بنایا جانا۔ زیانہ رسول کے بعدیھی ایک دوراییا آیا جس میں لوگوں نے عملاً جھوٹ بولنا شروع کر دیا۔ ان جھوٹے لوگوں میں بہت سے ایسے تھے جواپنی اغراض کی وجہ سے حدیثیں گھڑ دیتے تھے۔الیمی حالت میں جس قدراختلاف بھی روایات میں واقع ہو، کم ہے۔علاء ایک شخص کا واقعہ بھی نقل کرتے ہیں جوایک زمانے میں خوارج کا سردار تھا، پھراس کو تو بہ کی تو فیق نصیب ہوئی تو اس وقت اس نے بیاضیحت کی کہ حدیث حاصل کرتے وقت اس کے رواقا کی تحقیق کرلیا کروہم لوگ جب محی بات کو پھیلا نا چاہتے تھے اس کو حدیث بنالیا کرتے تھے۔

ای طرح زنا دقد نے چودہ ہزارا حادیث گھڑیں جن میں سے ایک شخص عبدالکریم ابن ابی العوجاء ہے جس کوخلیفہ مہدی کے زمانے میں سولی پر چڑھایا گیا۔ جس وقت اس کوسولی دی جارہی تھی تو اس نے کہا میں نے چار ہزار حدیثیں گھڑی ہیں جن میں حلال اشیاء کوحرام بنایا اور حرام کو حلال بنایا۔

اوربعض لوگ محض کسی امیریا با دشاہ کوخوش کرنے کے لئے حدیثیں گھڑ لیا کرتے تھے مثلاً معاویہ کے دور میں اس شخص کو انعام و اکرام سے نو از اجاتا تھا جومن بیندا شخاص کی مدح میں حدیثیں بنا کر لائے۔

ای وجہ سے علائے حدیث کوموضوع (جھوٹی) روایات کی رومیں بھی کتابیں تصنیف کرنا پڑیں اور کیونگہ کچھروایات کے ساتھوان وضعی روایات کا اختلاط بھی ہوگیا لہٰذا اختلاف روایات کا ہونا اظہر من الشمس ہے۔

بارہویں وجہ

آئمہ اطہار کے زمانے میں بعض احکام کا موضوع ، ان احکام کی

نوعتیت اوران کی خصوصیات واضح تھیں ۔ لیکن بعد کے زمانے میں چونکہ وہ اصل موضوع باتی ندر ہا،اس لئے اختلاف رائے پیدا ہوا۔

مثلًا احکام نماز سے متعلق روایات میں آیا ہے کہ اگر نماز میں بدن یا لباس پرایک درہم ہے کم انسانی خون کا دھبہ ہوتو کوئی حرج نہیں۔

اس روایت کا جس زمانے سے تعلق ہے۔ اس زمانے میں تمام لوگ درہم کے بارے میں جانتے تھے کہ کتنا ہوتا ہے لیکن بعد کے زمانوں میں درہم کی وضع قطع کے بارے میں نا واقفیت کی بناء پر مختلف اقوال سامنے آ

(۱) درہم جھیلی کے گڑھے کے برا برہوتا ہے۔

(۲) در ہم الگو تھے کی پور کے برابر ہوتا ہے۔

(٣) درہم درمیانی انگلی کی پہلی پورے برابر ہوتا ہے۔

(س) درہم انگشت شہاوت کی پہلی پور کے برا برہوتا ہے۔

تير ہويں وجہ

تقتیہ کی وجہ ہے۔ آئمۂ کی کئی روایات تقتیہ کی حالت میں کہی گئی ہیں تو وہ
ان روایات ہے متعارض ہوتی ہیں جواس وقت ارشا دفر مائی گئی تھیں کہ جب
حالت تقتیہ نہتھی۔ تو اب بہت ہے جہتدین کے نز دیک ایک روایت تقتیہ کے
حالت کہی گئی ثابت ہو جاتی ہے ان کا فتو کی کچھا ور ہو جاتا ہے اور بعض کے
نز دیک وہ موار د تقتیہ میں سے نہیں ہوتی ان کا فتو کی کچھا ور ہو جاتا ہے۔

چو د ہو یں وجہ

روایت کاسیاق وسیاق معلوم ند ہونا۔

آئمۃ کی بہت ہے روایات کا ایک سیاق وسباق Back ground تھا جس کے تناظر میں وہ کہی گئی تھیں۔ موجودہ مجبتدین کے سامنے وہ روایت تو آئی لیکن اس کا وہ خاص Background نہیں آیا کہ جس حالت میں وہ کہی گئی تھی اور کیونکہ پرانے علاء ومجبتدین کی نگاہ میں وہ خاص سیاق وسباق تھا اُن کے فتو ک اِن مجبتدین کے فتو ک سے وہ خاص سیاق وسباق تھا اُن کے فتو ک اِن مجبتدین کے فتو ک سے الگ ہوگئے۔

ان وجوہات کے علاوہ بھی اختلافات مجتدین کے بھی اور اسباب بھی ہیں مثلا زبان عربی میں ایک لفظ کے کئی مختلف معنیٰ کا ہونا ، اصول فقہہ کے اختلافات و غیرہ جن کوخوف طوالت کے باعث ذکر نہیں کیا جار ہالیکن وہ بھی اپنی جگہا ہم ہیں۔

فتہاء رسولوں کے امین ہوتے ہیں جب تک وہ دنیا داری میں نہ پڑیں اور با دشاہوں (صاحبانِ اقتدار) کی پیروی نہ کریں۔اگر وہ ایسا کرنے لگ جائیں تو اُن ہے ہے کررہو۔ (رسول اللہ)
 ہریرائی ہے بدتر بدترین علاء ہیں اور ہرا چھائی ہے بہتر بہترین علاء ہیں اور ہرا چھائی ہے بہتر بہترین علاء ہیں۔ (رسول اللہ)

ايك قابل غورنكته

درحقیقت بیا ختلاف مجہدین جو بظاہر افتراق معلوم ہوتا ہے، حقیقتا افتراق نہیں اور جس درجے ہیں ہے اس میں رہنا ایک لازی امرہے جس کا عدم بھی امت کے لئے سخت تنگی کا سبب ہے اور چونکہ اختلاف ثمرہ ہے، اختلاف روایت واحا دیث کا ،اس لئے ان میں بھی دینی مصلحت اس بات کی متقاضی تھی کہ اس کو اجمالی حالت میں اتارا جائے اگر وہ حقا کق شرعیہ عقا کہ کی طرح سے قطعی طور پر نازل کئے جاتے تو اختلاف مجہدین کی مختا کہ کی طرح سے قطعی طور پر نازل کئے جاتے تو اختلاف مجہدین کی مختا اور عدم مختا اور عدم اختلاف اور اس وقت اختلاف گراہی کا سبب ہوتا اور عدم اختلاف امت کے لئے تنگی کا باعث ہوتا۔

لیکن اس کا بیہ مطلب بھی نہیں کہ ہر شخص اپنی اپنی سمجھ کے مطابق و موافق نصوص سے استنباط اور اخذ کرے خواہ اس کی قابلیت رکھتا ہو یانہیں بیسخت گراہی کا سبب ہے اور بیا ختلاف ممدوح نہیں بلکہ ممدوح اختلاف وہ ہے جوشرعی قواعد واصول کے ماتحت ہو۔

♦ جوشخص کے یقینا میں عالم ہوں ، وہ جاہل ہے۔ (رسول اللہ)

ايك سوال

اختلاف رائے کوحل کیوں نہیں کر لیتے ؟

اس بحث ہے ایک سوال لا زمی پیدا ہوتا ہے وہ یہ ہے کہ فتو کا کے لئے مجتمدین ایک شور کا یا سمیٹی کیوں نہیں تشکیل دیتے اور ایک میز پر جا دلہ خیال کر کے اختلاف رائے کو حل کیوں نہیں کر لیتے ؟

سب سے پہلے تو یہ بات جان لینی جائے کہ مجتدین فاوی جاری کرنے سے پہلے، تمام ضروری تحقیق ، مطالعہ اور مشورہ اچھی طرح کر لیتے ہیں اور اس کے بعد فتو کی صا در کرتے ہیں اور وہ جب سمی مسئلے کے بارے میں فتو کی ویے ہیں تو اس مسئلے سے متعلق تمام کتابوں اور دوسرے فقہاء کی آراء کا گہری نظر سے مطالعہ کرتے ہیں اور اپنے درس کی مجالس میں تمام مختلف نظریات کو پیش کر کے مسئلے کے تمام پہلوؤں پر سیر حاصل بحث کرتے ہیں اور اس کے بعد کس ایک نظریے کو ترقیج دیتے ہیں۔

خی کہ مراجع تقلید استفتاء کی مجالس تشکیل دیتے ہیں اور ان جلسوں میں مقلِّدین کے سوالات اور ان کے مخلف پہلوؤں پر بحث ہوتی ہے اور ا چھی طرح تحقیق اورعلمی مشور وں کے بعد تھی سوال کے جواب میں قطعی اور آخری نظریے کوتحریر کیا جاتا ہے۔

اور آخری نظریے کوتح ریر کیا جاتا ہے۔ لیکن پھر بھی ہے بات سمجھ لینی چاہئے اگر چداس طرح کا ندا کرہ اور مشاورت بہت سے نوائد کا حال ہوتی ہے لیکن پھر بھی اختلاف رائے سو فیصد دور نہیں ہوتا کیونکہ تمام علمی مشاور توں میں جگہ جگہ اختلاف رائے بدستور باقی رہتا ہے، مشاورت اور ندا کرہ اسے پوری طرح ختم نہیں کر سکتا۔

مأخذ

آ قائے خوٹی	(۱) البيان في النَّفسيرالقرآ ن
سيدحسين رضوي	(۲) فتنه وضع احادیث
وارافقا فتة الاسلاميه	(۲) 20 جواب
آيت الله شكيني	(٣) اجتها و وتقليد
عقيق بخشاشي	(۵) امام صادق پیشوا اور رکیس ندہب
آیت الله این	(۲) منبع عدل
آيت الله منتظري	(۷)ولايت نقيمه
	(٨)رسالەتو حىد
ا ما م خميتي	(٩) حكومت اسلامي
سيد رضي ٌ	(١٠) نيج البلاغه